
భారత రత్న ములు

ఉభయభాషాప్రచురణ
చింతలపూడి శేషగిరిరావు, బి. ఏ.,



కవిరాజ పబ్లిషర్సు

తెనాలి :: సికింద్రాబాదు

Approved by the Andhra T. B. C. for class use :
Vide Page No. 39 of the Andhra Gazette D/12-4-1956.

భారత రత్న ములు

(REVISED)

ఉభయభాషాప్రపీఠ
చింతలపూడి శేషగిరిరావు, బి.ఎల్.,
బోర్డు హైస్కూలు, నిడుబ్రోలు.



కవిరాజ వల్లిషర్లు

తెనాలి :: సికింద్రాబాదు

కాకిరేట్లు]

1956

[కల : య 0-15-0

విషయ సూచిక

మహాత్ముడు	...	1
నేతాజీ	...	24
వల్లభభాయి పటేలు	...	42
పండిత జహ్నురలాలు	...	60
బాబు రాజేంద్రప్రసాదు	...	80

మ హా త్ము (డు

మహాత్ముని సంపూర్ణనామము మోహనదాసు కరం
చందు గాంధీ. మహాత్ముడనున దాతని సుగుణసంపదవల్లను
మహాత్మ్యమువల్లను ప్రజాసీక మాతని కొసంగిన బిరుదము.
గాంధీ యనునది గృహనామము. వైశ్యకుటుంబమున జన్మిం
చిన మహాత్ముడు భారతీయుల కారాధ్యదైవము. భరత
పుత్రు లెల్ల తాతనికీ బుత్రప్రాయులే యైనను సన్నిహితు
లాతని 'బాపూజీ' యని పిలుతురు. భారతీయులు కొంద
తాతని విష్ణ్వంశసంభూతుడని యెఱుఁగుదురు. మరికొందఱు
బుద్ధుడు, ఏను, మహమ్మదు మొదలగు నుత్తమ మత
ప్రవక్తల తరగతియందుఁ జేర్తురు. ఇట్లాశాలవృద్ధము నాతని
నాదర్శ పురుషోత్తమునిగను నేకైక నాయకునిగను శాంతి
దూతగ నెంచి పితృభావమునఁ బూజించుటకుఁ గల హేతు
వేమి? లేకపోలేదు. ఆయన సుగుణఖని. సత్యాన్వేషణ
తత్పరుడు. మనోవాక్కాయముల హింస యెఱుఁగని
మహానుభావుడు. ఆత్మత్యాగమే గూతని జీవితపరమావధి.
శాంత్యహింస లాతని ప్రబలాయుధములు. ఆతడు కర్మ
యోగి. తా నే సిద్ధాంత ప్రబోధము గావింప నెంచినను
బ్రథమమున తా నాచరించికాని యన్యుల కుపదేశింపఁడు.
ఇతర నాయకులకు నాతనికుండు ప్రధాన తారతమ్య మద్దియే.
ఎట్టి కట్టిడి శత్రువునైన మహాత్ముడు వరాలోలుకు తన

బోసి నోటి నవ్వుతో బోల్తా గొట్టింపఁ గలఁడు. ఆతని ముఖ మండలమునఁ దాండవించు తేజఃప్రభావ మట్టిది.

మోహనదాసు కరంచందు గాంధీ పోరుబంద నను పట్టణమున జనించెను. తండ్రిపేరు కాశాగాంధీ. ఈతఁడు రాజకోటయందు రాజకీయోద్యోగమున నుండడివాఁడు. విద్యావ్యాసంగ మంతగ లేకున్నను బ్రాపంచిక వ్యవహారములఁ గాచి వడపోసినవాఁడు. మోహనదాసుని తల్లి యత్యంత దైవభక్తి పరాయణ. శిష్టాచార సగుణురాలు. కావుటం జేసియే కన్నకొడుకగు కరంచందున కాస్తీక్ష్యబుద్ధి యుగ్గుపాలతోడనే యలవడినది. 'ఆవు చేనిలో మేయ దూడ గట్టున మేయునా?'

మన మహాత్మునకుఁ జిలుతప్రాయముననే విద్యాభ్యాస మొనర్పఁబడెను. కాని ప్రాథమికవిద్య యాతని కంతగ నొంటఁ బట్టదయ్యెను. ఏది యెట్లున్నను నక్క ములు మాత్రము తనకు కష్టసాధ్యము లయ్యెనని యూతఁడే యంగీకరించెను.

మోహనదా సతీశాల్యముననే పదుమూడగు నేట వివాహితుఁ డయ్యెను. 'వివాహో విద్యనాశాయ' యనునట్లనంతర మొక్క సగువత్సర మాతని విద్యాభ్యాసమున కంతరాయము కల్గెను. ఆతని భార్య కస్తూరిబాయి నిక్కొప్పు సహధర్మచారిణి. పతివ్రతాశిరోభూషణము. భర్తకు తగిన నిరాడంబరజీవి యగు భార్య.

వివాహానంతర మొక్క సంవత్సరమునకు మహాత్ముఁ
డున్నత పాతశాలయందలి విద్యాభ్యాసమున కుపక్రమించెను.
అతి కష్టముపై నాతనికిఁ గొలఁదిగ సంస్కృత భాషాజ్ఞాన
మలవడెను. అది యూతగ నాతఁడు సిందూమతోద్ధృంధ
ముల నర్థము చేసికొనఁ గలిగెడివాఁడు. భగవద్గీత యాతని
యభిమాన గ్రంథము.

జననీజనకుల సేవ యనిన బాపూజీకి మిగుల నిష్టము.
తండ్రికి శరీరారోగ్య భంగము గలిగి యాతఁడు శయ్యాగతుఁ
డుగ నుండినపుడు మోహనదా సాతని కనేకోపచారము
లొనర్చి పితృణము నీగఁ గల్గి కృతార్థుఁ డయ్యెను. కాని
యచిరకాలముననే మరణదేవత యాతని తండ్రిని పొట్టఁ
బెట్టికొనెను. 'సుకృతీ గతాయః' అని గదా! తండ్రి
మరణానంతరము మహాత్ముని కొక పుత్రుఁడు మఖలోబుట్టి
పుబ్బలో నంతరించెను.

గాంధీజీ కఠివయకాలమునకుఁ బ్రవేశపరీక్షయం దుత్తీ
ర్ణుడై కళాశాల విద్యను గడింపఁ గడగెను. కాని య్యయ్యదే
తన తత్త్వమునకు సగిపడమి శీఘ్రముగ స్వస్తిచెప్పి కొంపఁ
జేగవలసివచ్చెను. పిమ్మట వారి కుటుంబమునకుఁ జిరపరిచితుఁ
డగు నొక్క బాపని ప్రోత్సాహమున నాతఁడు న్యాయశాస్త్ర
విద్య నార్జింప సీమకేగెను. కాని యాకాలమున సముద్ర
యాన మాచరణీయముకాక యకార్యకరణముగ నెంచఁ
బడుట నూరివా రాతని కుటుంబమును బహిష్కరించిరి.

ఎత్తైనను మహాత్ముడు పసికందానగు నేకైక పుత్రుని, పని ప్రతామతల్లియగు సతీమణిని, వృద్ధయగు మాతను వీడి లండను ప్రయాణము సాగించెను. విదేశయానమునకు ముందాతడు మాంస మంట ననియు, బ్రహ్మచర్యము వీడననియుఁ దల్లియొద్ద శపథము చేసి యద్దాని నిలఁజెట్టుకొనఁ గల్గెను.

లండను పట్టణమున నాతని కానిబిశిష్టము మున్నగు దివ్యజ్ఞానుల పరిచయభాగ్యము కల్గెను. అది కారణముగ నాతనికి హిందూమత గ్రంథాభిమానమును నభిరుచియు మొండయ్యెను. తదుపరి యాతడు క్రైస్తవ మతమును దెలిసికొనఁగోరి యా మతగ్రంథమును బఠింపసాగెను. అందు 'కుడిచెంపఁ గొట్టిన నెడమచెంపఁ జూపు' మను శాంతి సిద్ధాంతమును, 'అపకారి కుపకారము చేయు' మను శిక్షణ వశీకరణ మంత్రమును నాతని మనము నెక్కువగా నాకర్షించెను. అంతట హిందూ క్రైస్తవ మతసిద్ధాంతముల నొకఁడవలోకించి సమన్వయింప సమకట్టెను.

. చతుర్వర్ణము లిట్లు సీమయందఁ గడపి బారిష్టరు పట్టము స్వీకరించి మహాత్ముడు గృహోన్మథుఁడయ్యెను. ఇలుసేరగనే కార్యాంశరమున నాతనికి దక్షిణాఫ్రికా పయనము తటస్థించెను. పోరుబందరునందలి యొక మహామృదీయ వర్తకసంఘమునకు దక్షిణాఫ్రికాయందు విలువగల యభియోగ మొండు తటస్థించెను. మహాత్ముడే తన్నిర్వహణార్థ మట కేగవలసి వచ్చెను. మహాత్ముఁడచటఁ గొలఁది

కాలమే యుండ నిశ్చయించుకొనెను. కాని యచటఁగల భారతీయుల కష్టములను జూచి వీడి రాజాలక యచటనే దాదా పిరువది సంవత్సరము లుండెను. ఆ దినములందు దక్షిణాఫ్రికా భారతీయులు రాజకీయముగను, సాంఘికము గను బెక్కు కడగండ్లకు గురియైతి. 'మహాగజాః పలాయంతే మశకానాంతు కాకథా' యనునట్లు మహాత్ముడే యగుంఖ్యాకములగు నవజ్జలకు లోనుగావలసివచ్చె ననిన నితరులమాటఁ జెప్పనేల !

జాతిద్వేషము కతమున మహాత్మునకుఁ గలిగిన దుర్భరావమానముల నొకటి రెంటి నిచటఁ బొందు పఱచుట సమంజసము. దర్బారునందలి న్యాయాధికారి మహాత్ముని శిరోవేష్టనమును దీసివేయుమని యాజ్ఞాపించెను. కాని యాశ్చర్యకారవము గల మహాత్ముఁ డట్లొనర్పఁజాలక న్యాయస్థానమును వదలి వెలుపలికిఁ బోవలసి వచ్చెను. మఱియొకతూరి యాతఁడు ధూమశకటమున ప్రిటోరియా కేగవలసి వచ్చెను. ఈ పయనమున భారతీయుల హైన్య స్థితియు నవమానములును నాతని కద్దమునందువలెఁ బ్రత్యక్షీభూత మయ్యెను. తాను మొదటితరగతి టిక్కెట్టు కలిగియుండినను నాతరగతి పెట్టెనుండి యాతఁడు నిష్కారణముగ నిష్కాసితుఁ డయ్యెను. ఇంకొకప్పు డాతఁడు బండిలోఁ బోవునపుడు బండివానితోఁ బాటు బయట కూర్చుండవలసి వచ్చెను. కొండొకప్పు డాతనికి హీనుఁ డగు నొక శకట

చోదకునిచే దేహశుద్ధి చేయఁబడెను. తేల్లముఖమువా
 రాతని 'శామి' యనియు 'సూలీబారిష్ట' రనియు నింద్య
 ముగఁ బిలువసాగిరి. వ్యష్టిగను సమష్టిగను భారతీయులు
 గుటియగుచున్న యీయవమానపరంపరఁ గాంచి శ్వేత
 జాతుల యహంభావ పూరిత మనముల మార్పఁగదను.
 దక్షిణాఫ్రికాకుఁ దొలుత మహమ్మదీయుల పనిఁపఁదగదా
 మహాత్ముఁడు వెడలెను! దీనికిఁ దోడుగ నతని కచటను
 బెక్కులు మహమ్మదీయమిత్రుల లేగ్గడిరి. అది కారణముగ
 నాతనికి మహమ్మదీయ మతమునందు గూడఁ బరిచయము
 గలిగి యా మతగ్రంథమగు 'కురాను'కుఁ గల భాషాంతరీ
 కరణము సావధానముగఁ బరిశీలన గడఁగెను. క్రైస్తవ
 మతస్థులు కొందఱు మహాత్ముఁడు మతాంతరునిగ మార్చి
 తమ మతమునందుఁ జేర్చుకొనఁ బన్నాగములు పన్నిరి.
 కాని యాతఁ డట్టి యల్పమనస్కుల కందువాఁడు గాఁడు.
 తుదకు మహాత్ముఁడు తన పలుకుబడిని వినియోగించి తాను
 వాదించెడి యభియోగమును న్యాయస్థానమునఁ గాక మధ్య
 వర్తుల ద్వారా పరిష్కరింపఁ గలిగెను.

ఇట్లు కృతకృత్యుడైన మహాత్ముఁడు గృహోన్ము
 ఖుఁడుగా సమకటైనుగాని యనివార్యములగు కార్యములచే
 నతఁ డచటనే యింక కొంతకాలముదనుక నిలువవలసి
 వచ్చెను. దక్షిణాఫ్రికా భారతీయుల కడగండ్లఁ గూర్చి
 యాతఁ డచటఁ బెక్కుమహోపన్యాసము లొసంగెను. ఇంటికి

మరలు సన్నాహమున నుండ నాతఁడకస్మాత్తుగ నొక వార్తా
 పత్రికయందు భారతీయుల వోటింగుహక్కు రద్దయినట్లు
 చదువఁ దటస్థించెను. అంత మిత్రుల ప్రోద్బలమున నతఁ
 డచటనే నిలచి భారతీయ పౌరస్వత్వముల నిలఁబెట్ట సంక
 ల్పించెను. ఉత్తరక్షణమున నే యాతఁడొక వినతిపత్రమును
 సిద్ధమొనర్చి నెటాలు రాష్ట్రపు శాసనసభకు సమర్పించెను.
 అచట భారతీయు లందఱొక్కమృడిగ నీ యుద్యమమునకుఁ
 జేయూత నొసంగిరి. ఆ కాలమున బ్రిటిషు మంత్రివర్గము
 నందు రిప్పును ప్రభువు వలసరాజ్యముల మంత్రి. మహాత్ముఁ
 డీ నివసిపత్రపు నకలును రమారమి పదివేల సంవత్సరములతో
 గాత్రానికిఁ బంపెను. మఱల నొకసారి మహాత్ముఁడు
 గృహాన్యుయఁ డయ్యెను. కాని మఱల నాపులు నిర్బంధించి
 యచటనే యుండి తమకు నాయకత్వము వహింపు మని
 యర్థించిరి. అందుల కాతఁడంగీకరించెను. కాని వేతన
 స్వీకరణమునకు మాత్ర మిచ్చగింపక వణిక్సంఘముల యభి
 యోగములందు వాదించి యద్దాన వచ్చు రాఁబడి ద్వారా
 జీవనము గడుప నిశ్చయించెను. అచిరకాలమున నాతఁడు
 నెటాలునందు భారత జాతీయ మహాసభను స్థాపిత మొనర్చి
 యచట భారతీయుల విద్యాగృహసౌకర్యోగ్య పారిశుధ్య
 ముల సంస్కరింప సాగెను.

అంత కొలఁది కాలమున విశ్రాంతి నర్థించి మహా
 త్ముఁడు స్వదేశమునకు మరలెను. ఇచట నున్నప్పు డాతఁడు

వృథా కాలయాపన మొనరింపక దక్షిణాఫ్రికా భాగశీముల
యిక్కట్లఁ గూర్చియు, వారి హైన్యస్థితిని గూర్చియు నుప
న్యాసముల వలనను, కరపత్రముల మూలమునను గ్రంథ
రూపమునను ససామాన్య ప్రచార మొనర్చెను. ఏతెక్కిగ
ణమున దక్షిణాఫ్రికా యందలి శ్వేతజాతులవారు కోపొద్దీనిక
మానసులై గాంధీజీని నాతని కుటుంబమును మరల నెటాలునం
దడుగిడకుండఁ జేయవలె నని పెక్కు పన్నాగములు పన్ని
గొప్ప కృషి యొనర్చిరి. కాని సిద్ధసంకల్పుడగు మహాత్ముఁ
డవాంతరముల నెల్ల నెట్లో కడచి నెటాలు చేరఁగల్గెను.
కాని యోడనుండి భూమిపై నడుగిడగ నేరమపాలిటి చిచ్చులు
పిడుగు వచ్చి పడుచున్నదని యెంచి ప్రత్యర్థు లాతనిఁ బట్టు
ముట్టి కొట్టసాగిరి. ఆనాఁడు పోలీసు సూపరింటెండెంటు
భార్య తగిన యదనున నాతని రక్షణకు రాకున్న మహా
త్ముడు 'హరీ' యనవలసి వచ్చెడిది. కాని యాతఁ డింకను
మహాత్మ్యములగు ఘనకార్యము లెన్నియో చేయవలసి
యుండ నన్యథా యెట్లు ఘటిల్లును.

ఇంతలో నెటాలునందు దైవికముగ నొక సంఘట
నము జరిగెను. అదియే బోయరు యుద్ధము. ఇదియే తమ
పగ సాధింపఁ దగిన యద నని నెటాలునందలి భారతీయు
లీ యుద్ధమున బ్రిటిషు వారికి సాయ మొనరింప మానిరి. కాని
చంపఁదగిన యట్టి శత్రువు చేజిక్కినను నపకృతి మొనర్ప
నేరని మహాత్ముడు వారి కెట్లో నచ్చుజెప్పి యుద్ధమునందుఁ

గాళ్లొనునట్లు చేసి తన యద్వితీయ రాజభక్తిని బ్రకటిం చెను. తాను స్వయముగ రక్షణసేనాధిపత్యమును వహించి ప్రాణములకు సైతము తెగించి యుద్ధరంగమున గాయము లందినవారికిఁ బెక్కు లుపచారము లొనర్చి యనన్యమగు తన భూతదయను మానవసేవను బ్రకటించెను.

ఈ యుద్ధమున బ్రిటిషువారికి జయమబ్బి ట్రాన్సు వాలు రాష్ట్రముగూడ వారికి హస్తగత మయ్యెను. కాని కృతఘ్నులగు హూణు లచటి భారతీయుల ద్విగుణీకృతముగ వేధింప సాగిరి. జాతి ద్వేషము మఱిత పెచ్చు పెరిగెను. కఠినశాసనములు పెక్కు భారతీయుల నెత్తిపై రుద్దిరి. అంతట మహాత్ముఁడు భారతీయుల యగచాట్లకు సులువుగఁ బ్రపంచమునకుఁ జూపుట కనువగు నొక పత్రిక స్థాపించి జొహన్నుబద్దన నివాస మేర్పఱచుకొనెను. ఇంతలో జూలు సంఘర్షణ యను మఱియొక సంఘటన సంభవింప నందునను మహాత్ముఁడు బ్రిటిషువారికిఁ జేదోడువాదోడుగ వ్యవహరించెను. ప్రభుత్వమువా రాతని సేవను గడుం గడు శ్లాఘించిరి. కాని యసంఖ్యాకములగు గతిన చట్టములఁ గావించి క్రమక్రమముగ బ్రిటిషువారు భార తీయుల స్వేచ్ఛ నరికట్టసాగిరి. భారతీయులు ప్రభుత్వ పట్టిక లందు దమ ప్రేలిముద్రల వేయవలయు ననుట యట్టి శాసన ములం దొకటియై యుండెను.

ఇట్టి దుష్ట శాసనము సహింపఁజాలక భారతస్వత్వ

రక్షణ దీక్షాదక్షుడగు మహాత్ముడు దుష్టస్వరూపిత శాసనధిక్కారాయుధమును బ్రయోగించి యద్వానిఁ బ్రతిఘటింపఁ దలఁచెను. ఇట్టి సత్సంకల్పము లిది మనమును బ్రేరేపింప నాతఁడు జోహాన్సుబర్దు పట్టణమున నొక్క-మహాసభ గావించి యట్లు తీర్మానింపఁ జేసి భారతీయ శాసన ధిక్కారమునకుఁ బ్రారంభోత్సవము గావించెను. ఈ సమద్యమమునకు నామకరణ మహోత్సవము గావించ నాతఁడు తీవ్రముగ నాలోచించెను. కొందఱు దీనికి సదా గ్రహనామము సూచించిరి. కాని మహాత్ము డద్వానికి సత్యాగ్రహమను పవిత్ర నామకరణ మొనర్చెను. భారత దాస్యసృంఖలా విచ్ఛేదమున కిదియ ప్రథమ సోపానము.

ఈ దుష్ట శాసనము దొలఁగింపఁ జేయుటకు మహాత్ముడత్యంతతీవ్రకృషి మొనర్చెను. తాను నాయకత్వమువహించి యొక రాయబారవర్గము నిండియా మంత్రిమండలము దీసికొని పోయి యట ససాకల్యముగ నీ దుష్టశాసనమును గూర్చి చర్చించెను. రాయబారవర్గము తమ తిరుగు ప్రయాణము కొంతదూరము సాగించినప్పటికిఁ గతనశాసనము రద్దు గావింపఁబడెనను వార్త చేరెను. కాని యేమి ప్రయోజనము ? వారింకను మధ్యేమార్గమున నుండగ నే ట్రాన్సు వాలునకు బాధ్యతాయుత స్వపరిపాలన మొనంగఁబడెను. వారింక తమ యిచ్చకువచ్చిన శాసనముల నిర్మించుకొని యమలుపఱచుకొన జూచ్చిరి. అది కారణముగ నీ నిర్బంధ

శాసనము తప్పదయ్యెను. భారతీయు లనేకు లీ శాసనమును దిరస్కరింపఁ బ్రారంభించిరి. ఏతత్ఫలితముగ మహాత్ముఁ డును మఱికొందఱును గారాగార మలంకరింపవలసి వచ్చెను. అంత మహాత్ముఁడు స్మట్సుదొరతో నొక యొడంబడిక గుదిర్చికొనెను. కాని దొరవా రా యొడంబడికను భంగ పఱచినందున శాసనధిక్కారోద్యమము పునః ప్రారంభ మయ్యెను. ఇది యిట్లుండఁ 'బులిపైఁ బుట్ర' యనినట్లు 'గాయముపైఁ గారము జల్లి' నట్లు మఱియొక కఠినశాసనము నిర్మింపఁబడెను. దీనివలన నాసియావాసు లెవరును త్రాన్సు పాల్సనం దడుగిడరాదు. 'మూలైడినక్కపైఁ దాటికాయపడి' నట్లు దుష్టశాసన భారమునఁ గ్రుంగి కృశించుచున్న భారతీ యులకు నేటాలున మరియొక సంఘటన హఠాత్సంభవ మయ్యెను. అయ్యది బాగ్దుకార్మికుల సమ్మె. మహాత్ముఁ డుత్తరక్షణముననే ఈక్కలు గట్టికొని యటకు వ్రాలి దరిద్ర నారాయణులగు నా సమ్మెదార్లను బెక్కుఁజను త్రాన్సువాలు నకుఁ జేర్చెను. తత్ఫలితముగ మహాత్ముఁడును నాతని యనుచరులును మరల నొకతూటి శ్రీకృష్ణజన్మస్థాన మలంకరింపవలసి వచ్చెను. దీనికిఁ దోడుగ నీ స్వాతంత్ర్య సమరజ్వాలల నాద్వితకు బ్రటిషువాడు పెక్కు కఠినచర్య లవలంబించిరి. మహాత్ముని భారతీయు లెక్కువగ లేని యొక ప్రదేశమునకు మార్చిరి. సమ్మెదారులను తుపాకిగుండ్ల కేటచేసియుఁ గట్టలతోఁ జావమోదియు నిర్బంధముగ మరల

నెటాలునకుఁ దీసికొనిపోయిరి. ఇట్టి ఘోరావమాన పరంపర మన దేశమందలి భారతీయుల మనములందు ద్వేషాగ్ని రగుల్కొల్పెను. అప్పటి రాజప్రతినిధి యగు హార్డింజి ప్రభువుగూడ నీ హీనచర్యలను గతినముగ విమర్శించెను. ఇట్టి పరిస్థితుల విచారించుట కెట్లొ యొక విచారణసంఘ మేర్పడి తత్ఫలితముగ మరల గాంధీజీకిని స్మట్సునకును మఱియొక యొడంబడిక కుదిరెను. అది కారణముగ భారతీయుల కష్టములు గట్టెక్కుట కొక చట్ట మేర్పడి యీ సమరమున సత్యాగ్రహాయుధ సహాయమున భారతీ యులే విజయము గాంచగల్గిరి.

కతిపయ దివసములకు గాంధీ మరల లండనుకుఁ బయ నింపవలసి వచ్చెను. ఆతఁడు మధ్యేమార్గమున నుండఁగనే 1914-వ సంవత్సరపుఁ బ్రపంచ సంగ్రామము ప్రకటిత మయ్యెను. లండను చేరగనే మహాత్ముఁడు భారతీయ పటాల మొకదానిని సంసిద్ధ మొనర్చెను. అంత మహాత్ముఁ డొక దుగ్ధతకు గుఱియై స్వదేశమును జేరెను. వెంటనే భారత కార్మికులను నిర్బంధముగ విదేశములకుఁ బంపరాదని యొక యాందోళన ప్రారంభించెను. కాని ప్రభుత్వమువారి ద్వానిఁ బెడచెవినిఁ బెట్టిరి. మహాత్ముని యాందోళన వారియెడ 'జెవిటికి సంకూచిన' ట్లయ్యెను. తదాదిగ రహస్య రక్షక భటులు నిరంతరము మహాత్ముని వెంటనంట సాగిరి.

పిమ్మట చాంపరాను మండలమున కర్షకులకును

ప్రభుత్వమునకును నొక సంఘర్షణ సంభవిల్ల నచటను
మహాత్ముఁ డమోఘమగు తన సత్యాగ్రహాయుధమునే
ప్రయోగించి తద్వారా విజయము గాంచఁ గలిగెను.
అటనుండి మహాత్ముఁడు కైరామండలమునకుఁబోయి యచటి
కర్షకులను దుర్భర దారిద్ర్యమునుండి యుద్ధరింప సమకట్టెను.
అటఁ బంటలు లేకున్నను రైతులు పన్నులు గట్టవలసి
వచ్చెను. రైతులోక మిది యన్యాయమని పన్నులు గట్టఁ
దిరస్కరించెను. మహాత్ముఁడచటికేగి ప్రభుత్వముతో నెట్లో
యొక యొడంబడిక కుదుర్చుకొని యా యుద్యమమును
ముగించెను. దీనితో మహాత్ముని మహాప్రభావము, పలుకు
బడియు జగద్విదితములై యాతని ప్రసిద్ధి దశదిశావ్యాప్త
మయ్యెను. ఆతఁ డైచ్చికదళ సేకరణ విషయమున రాజ
ప్రతినిధికి సాయ మొనర్చి యాతని మెప్పువడసెను. ఎడతెఱపి
లేని యిట్టి కార్యక్రమము కతమున దుర్బలమగు మహాత్ముని
శరీరము మరల నొకసారి యగ్గత పాలయ్యెను. కాని
భిషగ్గురు లెంత ప్రార్థించినను నాతఁడు పాలుత్రాగ నిచ్చగిం
పఁడయ్యెను. పెజ్జు లాతని తుదకు మేకపాలైనఁ బుచ్చుకొను
మని నిర్బంధింప నెట్టకేల కనిష్టముగనే దాని కియ్యకొని
యామరణాంతము మేకపాలతోడనే కడపెను. కాని
యదియు నకార్యకరణమనియే యాతని యభిప్రాయము.
మున్నాతఁడు దక్షిణాఫ్రికాయందున్న సమయమున గోమా
తల హైన్యమును జూచి గోక్షీరముల గ్రోలనని శపథ

మొనర్చెను.

మహాత్ముని శాసనధిక్కారాయుధ ప్రయోగము భారత దేశమున రాలటుచట్టముతోఁ బ్రారంభమయ్యెను. దీనికై ప్రప్రథమమున నఖిలభారతావనియందు హర్షాలు జరుపఁ బడెను. ప్రభుత్వమునకు వెత్తెత్తి నిర్బంధచర్య లవలంబింప సాగెను. ప్రజలు కోపోద్దీప్తితులై మహాత్ముని సిద్ధాంతమునకు విరుద్ధముగ నచటనచట హింసాపద్ధతు లవలంబించిరి. దీనికిఁ బ్రతీకారముగ పైనిక శాసన మమలుపఱుపఁ బడెను. అశ్రుత పూర్వములును ఘోరాతి ఘోరములు నగు జలియన్ వాలా హత్యలు జరిగెను. మహాత్మునిఁ బంజాబు పోవలదని నిర్బంధించిరి. ప్రజల ప్రతీకార చర్యలను హింసాకాండను జూచి మహాత్ముఁ డుద్యమము నాపెను. ప్రజల శాభంగము నొందిరి. ఈ సంఘటనల వలన మహాత్ముని రాజభక్తి యించుక సడలెను.

మహాత్ముని నిర్మాణ కార్యక్రమమునందు హిందూ మహమ్మదీయ సఖ్యము ముఖ్యమైనది. దీనికై యతఁడు నిరంతరకృషి సలిపి మతసహనాభావ కారణమునఁ జెలరేగు హత్యాకాండములకై మరణించువరకు నుపవాస చర్యల నవలంబించెడివాఁడు. తుదకు తన ప్రాణములఁ గూడ నీ సమస్యకొఱకే యర్పించెను. కాని పాషండ హృదయులకు జాలి యెక్కడిది! 'నెమిలికంట నీడు కారిన వేఁటకానికి ముద్దా!' ఇప్పటికిని హింసాదేవత దేశమునఁ బలుచోటులఁ

దాండవించు చున్నది. ఇప్పటికిని మతము పేరిట నెన్నియో
యమానుష చర్యలు జరిగి దేశము రక్తప్లావిత మగుచున్నది.
ఇయ్యది సంస్కరింపఁబడు దనుక దేశమాతకుఁ దరణో
పాయము లేదని మహాత్ముని నిశ్చితాభిప్రాయమై యుండెడిది.
ఇట్టి ఘోరహింసలు, మతోన్మాదములు, మహాత్మునకు
హృదయశల్యములుగ నుండెను. దీనితోడనే మహాత్ముని
మనము పరిపరివిధములఁ బరితపించెను. తొలుదొల్త మహా
త్ముఁడు 'ఖిలాఫతు' ఉద్యమమున కెంతయో సాయమొనర్చి
యాత్ర సోదరుల నిర్బంధ విముక్తికై తన యావచ్ఛక్తిని
వినియోగించెను.

మహాత్ముని నిర్మాణ కార్యక్రమమునందు ఖాదీ
యుద్యమము మఱియొక ప్రధానాంశము. రాట్నము, ఖద్దరు
వానికిఁ బ్రాణత్యుల్యములు. దీనికై దేశీయ మహాసభాంగ
ముగ నఖిలభారత చరకాసంఘ శాఖ నొకదానిని నిర్మించి
ఖద్దరు వ్యాప్తికై నిరంతర కృషి సల్పెను. విదేశ వస్త్రము
లనిన సతని కేవగింపు. మొదట విదేశవస్త్ర దహనమును
బ్రచారముచేసి వేల్పు యువరాజు మనదేశమునకు వచ్చినపు
డాతని సమక్షముననే యిట్టి దహన సంస్కారమును
బ్రదర్శించి విదేశవస్త్రములయెడఁ దనకుగల విముఖతను
జాటించెను.

స్వరాజ్య సంపాదనాందోళమునకై మహాత్ముఁడు
నిరూపించిన కార్యక్రమమునందు మద్యపాన నిషేధము

మఱియొక ప్రధానాంశము. మద్యపాన దురభ్యాసమున ప్రజాలోకమునకుఁ గలుగు చెడుగుల ననేకవిధముల బోధించి కార్మిక కర్షకావళియందీ దుర్వ్యసనమును మాన్ప గొప్ప ప్రచార మొనరించెను. దీని ఫలితముగనే మనరాష్ట్రమునందపుడు ప్రజాప్రభుత్వ మన్ని మండలములందు మద్యపాన నిషేధ చట్టము నమలుపఱచుచున్నది.

మహాత్ముని దేశహిత కార్యక్రమమునందు హరిజన సమస్య యవశ్యాదరణీయమగు ప్రధానాంశము. అస్పృశ్యతా పిశాచమును బాఱఁద్రోలుట కాతఁ డొనర్చిన కృషి యద్వితీయము - అనన్యము - అసామాన్యము. ఇట్టి కృషి మఱి యే యుద్యమమునందును నాతఁడు జేసియుండలేదు. ఏకోదదులగు మానవుల వేఱుపఱచి యంటరాని వారని దూరముగ నుంచుట పైశాచిక కృత్య మనియు నట్టి మనకుఁ బాశ్చాత్యులతోడి సమాన ప్రతిపత్తిఁ గోరుటకుఁ గాని స్వాతంత్ర్యము నభిలషించుటకుఁ గాని యర్హత లేదనియు ఖండితముగఁ బెక్కుసాధులు నొక్కి వక్కాణించెను. జాతీయ మహాసభాసంబంధి మూలద్రవ్యమునుండి యాతఁ డీ సమస్యకై కోటాను కోట్ల రూప్యముల వెచ్చించెను. అస్పృశ్యతా నివారణ యాచరణసాధ్యము కాకపోదని నిరూపించుటకై యాతఁ డొక మతంగకన్యను బెంచి యాయమకు విద్యాబుద్ధులు గఱపి యుచ్చస్థితికిఁ దే నిశ్చయించెను. అనన్య సాధ్యమగు నాతని కృషిఫలితముగ నస్పృశ్యతా పిశాచము

కొంతదప్పు పాటఁద్రోలఁబడినది. కాని యీవిషయమున నింకను శ్రమపడవలసి యున్నది. దైనందినముగ నేఁడు జరుగుచున్న హరిజన దేవాలయ ప్రవేశముల కితని తీవ్ర కృషియే కారణము గాని వేఱొండు గలదా !

ఇట్టి కార్యక్రమము ననుసరించి మ హాత్ముఁడు స్వాతంత్ర్య సంపాదనకై 1920-వ సంవత్సరమున సహాయ నిరాకరణోద్యమమును ప్రారంభించెను. ఇయ్యది గొర్జన్య రాహిత్య మను విషయము మనము మఱవరాదు. విద్యార్థులను బాఠశాలల వీడి బయటికి రండనెను. న్యాయవాదుల న్యాయస్థానముల విసర్జింపుఁ డనెను. ప్రభుత్వోద్యోగులను దమ దమ స్థానముల ఖాళీచేయుఁ డనెను. శాసనసభ్యులను శాసనసభాభవనములఁ ద్యజించి ప్రభుత్వ పరిపాలనా కార్యక్రమమును స్తంభింపఁ జేయుఁ డనెను. గ్రామోద్యోగీయులఁ దమ తమ పదవులకు రాజీనామా లొసంగు డనెను. తుదకుఁ బన్నుల నిరాకరణోద్యమమును గూడ నుపక్రమించెను. దేశీయు లనేకు లీయాజ్ఞను శిరస్సానహించి నడుములు బిగించి రణరంగమున కుఱికిరి. కాని దేశమం దచటనచట సంభవించిన సత్యాగ్రహోద్యమ విలంఘనమును గాంచి ప్రజలింకను సుశిక్షితులు గాలేదని గ్రహించి మహాత్ముఁడు నెనుపెంటనే తన సహాయనిరాకరణాస్త్రము నుపసంహరించెను. ఈనిశా తాస్త్ర ప్రయోగోప సంహరణ విధానము మహాత్మునకుఁ దెలిసినట్లు మఱియొకరికి దెలియునా ? ప్రజలయందలి స్వతిక

ప్రవర్తనకుఁ గల లోపమునకుఁ దానే కారకుఁడ నని యెంచి
 యందులకుఁ బ్రాయశ్చిత్త మొనరించుకొనఁదలంచి సబర్హ
 త్యాశ్రమమున సంతరాత్మ ప్రబోధించుట కతన గఠోరోప
 వాస దీక్షఁ గైకొనెను. అంతరాత్మ ప్రేరేపణ వలన
 నిట్లెన్ని యోమారు లుపవాసదీక్షయుఁ బ్రాయోపవేశమును
 బూనుటం జేసి యాతని బడుగు దేహమింకను బక్క చిక్క
 సాగెను. తన జీవితకాలమునందు విశేష భాగము కారాగార
 వాసప్రాప్తిఁ బొందుటకతన శరీరారోగ్యమునించుక కోల్పో
 యెను. ఇది యంతయు జేసినది మాతృదాస్య విమోచన
 మున కేకదా! మొదటిసారి భారతదేశమున నాతని కాటు
 వత్సరములు కారాగార శిక్ష విధింపఁబడెను. అయ్యదనున
 నాతఁడు విచారణసమయమునఁ దన సత్యాగ్రహ సిద్ధాంత
 ములఁ గూర్చి విపుల మహోపన్యాసము గావించెను. న్యాయ
 స్థాన మా సిద్ధాంతములందలి మహాత్కృష్ట్యమును బవిత్రత
 నంగీకరించెను. కాని యయ్యవి న్యాయశాస్త్ర సమ్మతములు
 గామి మహాత్మునకు కారాగార వాసము దప్పదయ్యెను.

ఎఱవాడ చెఱసాలయం దాతఁడు శిక్ష ననుభవించు
 చున్నతఱి వ్యాధిగ్రస్తుఁడై వైద్యశాలయందు శస్త్ర చికిత్స
 గాంచెను. ఆనాఁడు భారతావనియం దాబాలగోపాలము
 ప్రాణము లఱచేత నిడికొని యమూల్యమగు మహాత్ముని
 ప్రాణదానమునకై పరాత్పరుని బదింబది హృదయపూర్వక
 ముగఁ బ్రార్థించిరి. భగవదనుగ్రహము వలన మహాత్ముఁ

డచిరకాలమునఁ గోలుకొని తన యారోగ్య విషయమున గడుంగడు శ్రద్ధనహించిన ప్రభుత్వమునకుఁ దన కృతజ్ఞత వెల్లడించెను.

కాలక్రమమున సైమనుసంఘము నియమింపఁబడి భారత దేశమునకు రాఁగా మహాత్ముని యాదేశానుసారము భారత ప్రజానీక మంతయు నద్దాని బహిష్కృత మొనరించెను. ఏతత్సంఘనివేదిక ననుసరించి ఇంగ్లాండున రాండు టేబిలు సమావేశ మేర్పఱుపఁబడి భారత దేశమున కేకైక నాయకుఁడగు మహాత్ముఁ డాహూతుఁ డయ్యెను. దేశీయ మహాసభా పక్షమున నాతఁ డటకేగి యారికలెత్తు భారతీయుల కోరికలఁ గొనసాగింపకుండుట కయితీ గాదనియు నట్లు నెరవేర్చకున్న దేశీయమహాసభ శాసన తిరస్కారోద్యమమును తిరిగి యవలంబించు ననియు మొగమోటమి వీడి ఖండితముగ నొక్కి వక్కానించెను.

తదనుసారముగ మహాత్ముఁ డీ యుద్యమమును మరల 1930-వ సంవత్సరమున లేవనెత్తెను. దీని కుప్పుసత్యాగ్రహమని నామకరణమిడి తన యుద్దేశ్యమును మున్ముందుగ రాజప్రతినిధి కెఱుకపఱచెను. కొంతమంది యనుచదులతోఁ గూడి దండి సముద్రతీరమునకు సత్యాస్వేషణార్థమై బయలుదేరెను. దారిపొడవునను జానపదులకు సత్యాగ్రహోద్యమ తత్త్వము నుద్బోధించుచు చార్జనరహిత సహాయ నిరాకరణోద్యమమునందుఁ గాల్గొనుఁ డని హెచ్చరించుచుఁ దన

పయనము సాగించెను. త్రోవయందు జనులు తండోప
 తండములుగ నీ యాత్రయందుఁ జేరి యీ సదుద్యమము సఫలీ
 కృత మగుఁగాత యని యాశీర్వాదించుచుఁ దామును నందు
 బాల్గొనిరి. ఈదండీదండయాత్ర యెట్టి పరిణామముగావించునో
 యెట్టి సత్ఫలితము నందునో యని ప్రపంచమంతయు తదేక
 దృష్టితో నిరీక్షింప సాగెను. మహాత్ముండు దండిని జేరుట
 కొక్క మాసము పట్టెను. అట మహాత్ముండు లాంఛనముగఁ
 గొలఁచి యుష్పకణముల నెత్తి ప్రప్రథమమున తానే చట్ట
 ధిక్కార మొనర్చెను. వెంటనే యుష్పసత్యాగ్రహము
 దేశమం దన్ని పార్శ్వముల దావపావకునివలె వ్యాపించెను.
 అనతికాలమున దర్శి యుష్పకొఠారుల ముట్టడింతునని మన
 సత్యాగ్రహ సమర సేనానాయకుండు ప్రకటించెను.
 ఈ ప్రకటనఁ గాంచి ప్రభుత్వ ముజ్ఞాతలూగి బ్రిటిషు
 సాధము పునాదులు గదలు నెత్తు వచ్చెనని యాముట్టడి నరి
 కట్టుటకై సేనాధ్యక్షుండగు మహాత్మునిఁ గాలనియమము
 లేకయే కారాగారమునం దుంచిరి. అందులకు భారతదేశ
 మంతయు నట్టుడికిన ట్టుడికి యసమ్మతి సూచకముగ హర్తా
 లొనరించెను. తదాది దేశమునందు మరల నొకసారి నిర్బంధ
 విధానము పెచ్చుపెరిగి కారాగారము లన్నియు దేశభక్తు
 లగు ప్రజలచే నిండి నిబిడికృతము లయ్యెను. అంతట
 ప్రభుత్వమువారు సేయనదిలేక మహాత్మునితో 'గాంధీ -
 ఇర్విన్' ఒడంబడికను జేసికొనిరి. ఈ యొడంబడిక ప్రకా

రము మహాత్ముడు తన యమోఘాస్త్రము నుపసంహరించు నట్లును, బ్రభుత్వము నిర్బంధవిధానమునకు దిలోదకము నిచ్చునట్లు సంగీకృత మయ్యెను.

పిమ్మట నాఱు మాసములకు మరల మహాత్ముని రాండు టేబిలు సమావేశమున కాహ్వానించిరి. కాని యయ్యది మహాత్మునిఁ దృప్తిపఱుప దయ్యెను. మహాత్ముఁ డెన్ని సార్లు సీమ కేగినను దన కటివస్త్రము నాకు చెప్పలతోడనే కాని పాశ్చాత్యవేషము గైకొనఁడయ్యెను. శీతవాతాతపముల కతీతుఁడు గాన దిగంబరమగు నా బడుగుదేహము తోడనే యతిశీతలమగు నా దేశమున సైతము సంచరించుట గాంచి పాశ్చాత్యులు ముక్కుపై నేలిడుకొని యాతఁడు దైవాంశసంభూతుఁ డని యంగీకరించిరి.

గాంధీ - ఇర్విన్ ఒడంబడికను ప్రభుత్వమువారు భగ్న మొనరించి మరల నిర్బంధవిధానము ననుగమింపసాగిరి. ఇంతలో రాజప్రతినిధి మారి నూతనముగ నేతెంచిన రాజప్రతినిధి ఈ సమస్యపరిష్కారమునకై యత్నించి విఫలమనో రథుఁ డయ్యెను. మరల నొకసారి మహాత్ముని విచారణ లేకయే యెఱవాడ చెఱసాలయందు నిర్బంధించిరి. నిర్బంధ విధాన మమలుపఱచిన కొలఁదిని ప్రజలు ద్విగుణీకృతోత్సాహముతో నుద్యమము దృఢీకృతము కావింపసాగిరి. కమ్యూనల్ ఎవార్డున కసమ్మతి సూచకముగ మహాత్ముడు చెఱసాలయందే నిరశనవ్రత మారంభింపఁ బ్రభుత్వమువా

రాతనిని మరల విముక్తునిఁ గావించిరి.

1935-వ సంవత్సరమున దేశీయ మహాసభాదేశానుసారముగ నాయకులు పదవీస్వీకరణ మొనర్చి పెక్కు రాష్ట్రములందు స్వపరిపాలన సాగించిరి. కాని 1941-వ సంవత్సరమున నొకసారియు, 1942-వ సంవత్సరమున నింకొకసారియు మరల నుద్యమము తలయెత్తుటయు మరల నిర్బంధములు చెలరేగుటయుఁ దటస్థించెను. ఇట్లు పెక్కుసారులు మహాత్ముని యాజమాన్యమున నీ సత్యాగ్రహయుధ ప్రయోగోప సంహరణలు జరిగి యెట్టకేలకు ప్రభుత్వమువారు 1947 ఆగష్టు పదునాల్గవ తేది యర్ధరాత్రమున భారతావనికి స్వాతంత్ర్య ప్రదాన మొనర్చిరి. ఆ నాఁ డా సేతుశీతనగము నగరనగరమునను బల్లెపల్లెను స్వాతంత్ర్యదినోత్సవము మిగుల నుత్సాహముగ జరుపఁబడి మహాత్ముని నామ స్మరణముతో దిక్కులు పిక్కటిల్లి స్వాతంత్ర్య పతాకము నిరాఘాటముగ నెగుర నారంభించెను. ప్రభుత్వ భవనములపై నైతము యూనియను జాకు స్థానమున జాతీయ పతాకము తెపతెప గొట్టుకొనసాగెను.

మహాత్ముఁ డిట్లు తన మాహాత్మ్యముచేతను సత్యాహింస లనెడి సాధనములచేతను నొక్క రక్తకణమైన జిందకుండ జరకాల వాంఛితమగు స్వాతంత్ర్యమును గడింప గలిగెను. ఇట్టి సంఘటన ప్రపంచ చరిత్రమునం దశ్రుత పూర్వము. యుద్ధములు లేకయే కత్తులు కఠారులు మొదలగు

యుద్ధపరికరములు లేకయే స్వాతంత్ర్య మార్జించిన దేశము ప్రపంచమునం దెచ్చటను గాంచము. సత్యాన్వేషణ తత్పరత గాని, యహింసా తత్త్వముగాని తుదిఘడియ వఱకును మహాత్ముని కార్యదీక్షగాని యించుకేనియు మొక్కవోవ లేదు. అతఁడు హింసాకాండ మాన్పుటకై గ్రామైక రాత్రముగ నిడుగుచు శక్తివంచన లేక ప్రజలకు శాంతి సిద్ధాంతము నుద్బోధించుచు మతావేశ పిశాచమును రూపు మాపి మారణహోమము జేయ సమకట్టెను. కావుటం జేసియే ఈ మహానుభావుని నేటికిని భారతీయులు పితృ తుల్యునిగను, దైవసమానునిగను బూజించుచున్నారు. విదేశస్థులును నేనాటికైన మహాత్ముని శాంతి సందేశమే ప్రపంచము నుద్ధరింపగలదని యాశించుచున్నారు. భారత ప్రసిద్ధిని బ్రపంచమునకుఁ జాటి భారతొన్నత్యమును దశదిశా వ్యాప్త మొనర్చిన మన మహాత్ముని యాత్మకు దయా మయుఁడగు పరాత్పరుఁడు శాంతి నిచ్చుగాత మని మనము నిరంతరము ప్రార్థింతము. మహాత్ముఁడు ధన్యజీవియే కాని మఱోన్నాదమున నాతని బలిగాని మానవజాతియే తీరని కళంకము సంపాదించికో నెను.

నే తా జీ

మన భారత ఖనియం దమూల్యములగు రత్నము లెన్నియేని గలవు. అందు సుభాషుచంద్రబో ససామాన్య నాయక రత్నము. సానలుదీరిన జాతిరత్నము. సుభాషు బాబు స్ఫురద్రూపి. చంద్రమండలముఁ బోలు గుండ్రని ముఖము, విశాలమైన నుదురు, శౌర్య ప్రకటితములగు నేత్రములు, కోటేరువంటి ముక్కు, అందుపై నలంకారప్రాయములగు సులోచనములు నాతఁడు సుందరాకారుఁ డని చెప్పక చెప్పను. ఆతని ముఖమండలమున మందహాసరోచులు నిరంతరము తొండవమాడుచుండును. ఆజానుబాహుఁడగు నాతఁడు తెల్లని ఖద్దరు వస్త్రములు ధరించిన నెంత చూడ ముచ్చటగ నుండునో సైనిక దుస్తులు ధరించినను నంత నయనానందకరముగ నుండును. ఈ నాయకాగ్రణికి విజ్ఞానము, సత్ప్రవర్తనము, సౌశీల్యము, మతాభినివేశము, కార్యదీక్ష పెట్టిని యలంకారములు. రవి యస్తమింపని సామ్రాజ్యాధినేతలను గూడ నీతఁడు తన తీవ్రవాదముచే నుజ్జ్వాత లూగించి, కొఱకరాని కొయ్యయు మ్రింగరాని మాత్రయు నయ్యెను. ఈతనికి భయపడినట్లు మన ప్రభుత్వము వారే నాయకునకు భయపడి యుండరు. ప్రభుత్వసేవ నిచ్చు గించి యుండినయెడల ఐ. సి. యస్. పరీక్షయం దుత్తీర్ణుడైన ఈ మేధావి యే మండలకరగ్రాహియొయై యుండవలసినది.

కాని ప్రజాసేవయే ప్రధానముగ నెంచిన ఈ త్యాగి యద్దానిఁ గాలఁదన్ని దేశమాతృ దాస్యశృంఖలా విచ్ఛేదన మునకే తన జీవిత మంకిత మొనర్చి బలియొసంగెను. తన జీవితమున విశేష భాగము కారాగార మందును విదేశము లందును గడిపి యదకు దేశమాతకొఱకుఁ బ్రాణము లర్పించిన ఈ నిష్కళంక దేశభక్తుని చరిత్ర మనశ్య పఠనీయము.

శ్రీ రామకృష్ణపరమహంస శ్రీ వివేకానందస్వామి మున్నగు పరివ్రాజకోత్తములును, రాజా రామమోహన రాయ వంటి సంస్కర్తలును, సురేంద్రనాథబెనర్జీ, చిత్తరంజన దాసు మున్నగు దేశసేవాపరాయణులును, జగదీశచంద్ర బోసు, పి. సి. రే లోనగు విజ్ఞాన శాస్త్రవేత్తలును జన్మించిన వంగరాష్ట్రమే మన బోసుశాబునకు జన్మస్థానము.

సుభాషుశాబు సుప్రసిద్ధ కాయస్థకులజాఁడు. తండ్రి జానకినాథబోసు. తల్లి ప్రభావతీదేవి. ఈ పుణ్యదంపతులకుఁ బదముగ్గురు సంతానము. అందు న్యాయవాది శ్రేష్ఠుఁడగు శరత్ చంద్రబోసు, భిషగ్రత్నమగు సునీల చంద్రబోసు, నాయకోత్తముఁ డగు సుభాషచంద్రబోసు ప్రముఖులు.

ఒరిస్సారాష్ట్రమున జానకినాథబోసు ప్రభుత్వ న్యాయ వాదిగ నున్నపుడు మన సేతాజీ జన్మించెను. జానకినాథ బోసు తన సంతానమున కత్యంత శ్రద్ధతో విద్యాబుద్ధులు గఱపి వారి బాల్యమునం దేలోపమును రాసీక కంటిని తెప్పవోలెఁ గాపాడుచు నాదర్శజనకుఁ డనిపించుకొనెను.

ఈతఁడు కేవలము న్యాయవాదవృత్తి నవలంబించుటయే కాక, పెక్కు ప్రజాహితోద్యమములందుఁ బాల్గొని మానవ సేవ యొనర్చెను. 'అవశ్యం పిత్రాచార' మనినట్లు పుత్రులును నా మార్గమే యవలంబించిరి.

జనకు నుద్యోగస్థానమగు కటకమునందే బోసుబాబు నకు విద్యారంభ మయ్యెను. ఈతఁ డత్యంత శ్రద్ధాభక్తులతో విద్య నభ్యసించి ప్రతి తరగతి యందును బ్రథముఁడుగ నుత్తీర్ణుఁ డయ్యెను. కటకమునందే ప్రవేశ పరీక్షయందు నగ్రగణ్యముగఁ గృతార్థుఁ డయ్యెను. ఈతఁడు కేవలము పాఠ్యపుస్తకములతోడనే నిరంతరము సతమతముగా కవ్యాయామము సంఘసేవ మున్నగు సద్విషయములందుఁ బాల్గొనెడివాఁడు. శాల్యముననే శ్రీరామకృష్ణ పరమహంస తత్త్వోపదేశము లీయన మనము నాకర్షించెను. తత్త్వ శాస్త్రమే తన యభిమాన విద్యగఁ బట్టబరీక్షయందును బ్రథముఁడుగ నారితేరెను. కళాశాల విద్య గడించు సమయమున నధ్యాపకుఁ డొకప్పుడు పంగరాష్ట్రవాసుల నిందింప నీతఁడు తోడి విద్యార్థులతో సమ్మె సాగించెను. తత్ఫలితముగ నాతఁడు రెండు సంవత్సరము లే కళాశాలయందు జడువరాదను నాంక్షకు గుటియై తన యాత్మగౌరవమును బ్రదర్శించెను.

తల్లియగు ప్రభావతి దైవభక్తి మతాభినివేశముగల వనితగాన మన బోసుబాబునకు మతకాంక్ష యుగ్గుబాల

తోడనే యలవడెను. కాఁగా నాతఁడు పెక్కు మతగ్రంథములఁ బఠించి యనేక మతోపదేశముల సావధానముగఁ జర్పించి తుదకు దనకుఁ దగిన మతోపదేశికుని కొఱ్ఱై యన్వేషింప మొదలిడెను. అది కారణముగ నాతఁ డొక యర్థరాత్రమున నకస్మాత్తుగ నిల్లువదలి వెడలిపోయెను. తలిదండ్రు లాతనిజాడఁ బొడగానక వెదకివెదకి విసిగి వేసారిరి. ఈతఁడు గయ, ప్రయాగ, వారణాసి, హరిద్వారము మున్నగు పుణ్యక్షేత్రముల మెట్టి గుర్వన్వేషణ సాగించెను. కాని ఫలితము లేదయ్యెను. నిరాశాపూరితుఁ డగు నేతాజీ యీ యాత్రయం దాహార నిద్రలు లేక కుందు చుండ నొక యుదారమనస్కుఁ డద్దాని గ్రహించి యాతని తండ్రికిఁ దంఢ్రీవార్త నంపెను. జనకుఁడును బెన్నిధిఁ గాంచిన పేదవోలె నపరిమితానంద కందళిత హృదయుఁడై యట కేగి కుమారు నింటికి దోడితెచ్చెను. మరల బోసుబాబు చదువు సంతల సాగించి విద్యార్థిదశయందే మిలిటరీ శిక్షణ నంపెను. జగద్విఖ్యాతి గాంచిన నబాదు హిందూఘోషున కీ శిక్షణయే బీజము. ఇచటఁ బట్టపరీక్షయం దుత్తీర్ణుఁడై ఐ. సి. యస్. చదువుటకై ఇంగ్లాండున కేగి తొలుత కేంబ్రిడ్జి విశ్వవిద్యాలయమున మరలఁ బట్టపరీక్షయం దుత్తీర్ణుఁ డయ్యెను. పిమ్మట ఐ. సి. యస్. పరీక్షయందు నాల్గవ వాఁడుగఁ గృతార్థుఁడై వ్యాసరచనా విషయమునఁ బ్రథమగణ్యుఁ డయ్యెను. అంత విదేశ విద్యకు నాశ్వసాంతము చెప్పి బోసుబాబు

గృహోన్ముఖుఁ డయ్యెను.

బోసుబాబు బొంబాయిరేవులో భారత భూమిపై నడుగు వెట్టుసరికి మన దేశమున ససహాయోద్యమము వీరవిహార మొనర్చుచుండెను. రౌలటు చట్టము, జలియన్ వాలాబాగు హత్యలు, మార్షలు లా మొదలగు నవాంతరములు పెచ్చు పెరిగెను. మోతీలాలు, చిత్తరంజనదాసు మున్నగు నాయకోత్తములు శాసనసభా బహిష్కార మొనర్చిరి. దేశనాయకు లందరు కారాగారము లలంకరించిరి. అమాయక ప్రజలు చాలమంది ప్రభుత్వ దౌర్జన్యములకు గుఱియై యసువులఁ బాసిరి.

ఇట్టి దుర్భర పరిస్థితు లన్నిటిని కన్నులార గాంచియు చెవులార వినియు మన బోసుబాబు వేడిరక్త ముప్పొంగ కుండునా! తత్త్వణమే. తన ఐ. సి. యస్. పట్టమును విసర్జించి 'సిరిరా మోకాలొడ్డి'న రానున్న కలెక్టరుపదవిఁ గాలఁదన్నెను. వెంటనే మహాత్ముని సన్నిధానమున కేగి 'యేమి సెల'వని యడిగెను. ఆతఁడు సుభాషునిఁ జిత్తరంజనదాసు నొద్ద కంపెను. ఆతఁ డీతనిని తన యనుయాయు వర్గమునందు జేర్చుకొనెను. నాఁటినుండి చిత్తరంజనుఁడు బోసుబాబు చిత్తము రంజింపఁగల రాజకీయ గురువయ్యెను. ప్రప్రథమమున బోసుబాబు చిత్తరంజనునిచే స్థాపింపఁ బడిన జాతీయ కళాశాల కధ్యక్షుఁ డయ్యెను. పిమ్మట జాతీయ స్వచ్ఛంద సేవాదళాధిపతిగ నియమితుఁ డయ్యెను. వేల్పు యువరాజు

రాక కసమ్మతి సూచకముగ కలకత్తాయందుఁ జేయఁబడిన హర్తాలునకు మన నేతఁజీయే కార్యకర్త. ఈతని యాజమాన్యమున హర్తా లత్యంత జయప్రదముగఁ గొనసాగి యాతఁడు ప్రభుత్వోగ్రహమునకు గుఱియయ్యెను. ఆరు మాసములు కారాగార శిక్ష విధింపఁబడెను.

పిమ్మట శాసనసభా ప్రవేశము నామోదించుచుఁ జిత్తరంజనాదులు స్వరాజ్యపార్టీ స్థాపించిరి. దానికి సుభాష పల్లిసిటీ ఆఫీసరుగ నియమితుఁడయ్యెను. పిమ్మటఁ గొంతకాలమునకు వంగదేశము వరదలలో మునిగి ప్రజ లన్నవస్త్రములు గాని, తలదాచుకొనఁదగు నెలవుగాని లేక పెక్కిడుమలఁ గుడువవల్సి వచ్చెను. ఆ సమయమున నేతఁజీ వరదల సహాయ సంఘమునకు బ్రధాన కార్యదర్శియై యొనర్చిన మానవసేవయు సంఘసేవయు నద్వితీయములు. దేశనాయకులును రాజప్రతినిధియు నీ సేవను వేనోళ్ళ బొగడిరి.

చిత్తరంజన స్థాపితమగు నాంగ్లదినపత్రికకు బోసుబాబు సంపాదకుఁడయ్యెను. స్వరాజ్యపార్టీ బలము దేశమునందెక్కుడయ్యెను. కలకత్తా కార్పొరేషను స్వరాజ్యపార్టీ యధీనమై చిత్తరంజనుఁడు మేయరును, సుభాష కమిషనరు నైరి. స్వరాజ్యపార్టీ బలమును జూచి ప్రభుత్వమునకుఁ గన్నుగుట్టి యుద్ధానినిఁ జెదరఁగొట్ట సంకల్పించిరి. విచారణ లేకయే నాయకులందఱు బందీకృతులైరి. అందు బోసుబాబు ప్రథముఁడు. ఈతనిని మొదట నాగీపురము చెఱసాలయం దుంచి

కొండొక కాలమునకు బ్రహ్మపుర కారాగారమునకు మార్చిరి. ఇట్లు నిరంతరము కారాగారా వాసమున నుండుటవల్లను నెడతెగని మాడ్పులవల్లను నాతని యారోగ్యము పూర్తిగ శిథిలమయ్యెను. తత్కారణమున ననతికాలమున శయ్యాగతుఁ డయ్యెను. ఇట్టి స్థితియందే ప్రభుత్వమువా రాతనిని రంగూను పరిసరముల నున్న 'ఇనుసీను'నకు మార్చిరి. దీనితో నాతని వ్యాధి యినుమడించెను.

'గోరుచుట్టుపై బోకటిపోట' నిన ట్లింతలో నాతని రాజకీయగురువు చిత్తరంజనుఁ డస్తగతుఁ డయ్యెను. బోసుబా బింకను గ్రుంగి కృశించెను. ఆతనిని వెంటనే విడుదల చేయుఁడని ప్రజ లేకగ్రీవముగ విన్నవించిరి. కాని కఠిన హృదయులగు ప్రభుత్వమువా రట్లు సలుపక పరీక్షార్థ మొక వైద్యసంఘము నియమించిరి. ఆతఁడిచ్చగించిన నారోగ్యార్థము స్వంతఖర్చులపై యూరపున కేగవచ్చునుగాని, యింటి ముఖము చూడరాదని ప్రభుత్వము శాసించెను. కాని, యాత్మగౌరవ ప్రపూరితుఁడగు నేతాజీ చెఱసాలయందే యసువులఁబాయు టుత్తమమని యెంచి యెటకును బో నిచ్చగింపఁ డయ్యెను.

అంతట బ్రభుత్వమువా రటనుండి బోసుబాబును 'ఆలోరా' చెఱసాలకు మార్చిరి. ఈ మాడ్పువలన బోసుబాబు ఆరోగ్యము ప్రాణసంశయ స్థితికి వచ్చెను. శరీరము శల్యావశిష్ట మయ్యెను. అప్పుడుగాని ప్రభుత్వమువా

కాతనిని విడుదల చేయరైరి. ఇట్టి జాలిమాలిన నమానుష కార్యము ప్రభుత్వమువారి పిరికితనమునే సూచించునుగాని యన్యము కాదని మహాత్ముడు ప్రకటించెను. విచారణ చేసియే బోసుబాబును జైలుయం దుంచితమని యిండియా మంత్రి పార్లమెంటున కెఱుకపఱచెను. అయ్యది ఘోరాసత్యమని యట్టి జబ్బుస్థితిలోనే నేతాజీ దీర్ఘప్రకటన మొకటి గావించెను. కార్యదీక్షయం దభిరుచివలన నేతాజీ తన యారోగ్యము నెట్లు సరకుసేయఁడో యాతనిపే రనినఁ బ్రభుత్వమున కెంత సింహస్వప్నమో యూహింపుడు.

దైవానుగ్రహమున నారోగ్యము కొంచెము కుదుట పడఁగనే బోసుబాబు మరల రాజకీయరంగమున కుఱుక నడుము బిగించెను. కాని దురదృష్టవశమున వంగరాష్ట్ర) దేశీయ మహాసభా శాఖయందు రెండుపక్షము లేర్పడెను. అంగ్లాకదానికి నేతాజీ యధినేత. రెండవదానికి సేనుగుప్త నాయకుడు. ఒకరు 'ఫార్వర్డ్' పత్రికను, మరియొకరు 'అడ్వాన్సు' పత్రికను నడిపి యీద్వైవిధ్యము మఱిత పెచ్చు పెఱుగునట్లునర్చిరి. కార్పొరేషను మేయరుపదవికి సేను గుప్త పోటీచేయకుండ విరమించెను. కాని బోసుబాబునకు సాయము చేయఁడయ్యెను. 'పిట్టలపోరు పిల్లిదీర్చిన'ట్లా పదవి మరియొకరు తన్నుకొని పోయిరి. బోసుబాబునకు పదవీ వ్యామోహ మిసుమంతయు లేదుగాన నీ యపజయమున కాతని కావంతయు వంత లేదయ్యెను. కొంతకాలము

నకు సుభాషు కార్పొరేషను మేయరును, వంగరాష్ట్ర కాంగ్రెసు సంఘాధ్యక్షుడు నయ్యెను ; గాని వైషమ్యములు మరింత తీవ్రరూపము దాల్చెను. పిదప బోసుబాబు కొన్ని వత్సరము లఖిలభారత కార్మిక సంఘాధ్యక్ష పదవి నలంకరించి యా సంఘమునకు గొప్ప సేవ యొనర్చెను.

చెఱసాలయం దున్నపుడే యాతఁడు వంగరాష్ట్ర శాసనసభ్యుఁడుగా నెన్నుకొనఁబడెను. కాని గురువగు చిత్తరంజనుని మరణానంతరము బోసునకు శాసనసభలందలి మక్కువ తక్కువయ్యెను. అది కారణముగ నాతఁడు తన మనమును నిర్మాణకార్యక్రమమునకుఁ ద్రిప్పెను. ఖద్దరుద్యమము, స్వదేశీ యుద్యమము, కళాశాలా సమాజ నిర్మాణోద్యమము మున్నగు దేశహితోద్యమములందుఁ గృషి యొనర్పసాగెను. ఇందువలన బోసుబాబుపైఁ బ్రజల కాదరమును, బ్రభుత్వమునకు నిరాదరణమును మెండయ్యెను.

పిమ్మట సైమనుసంఘ బహిష్కరణమును సంపూర్ణ స్వరాజ్య నివాదమును దేశమందు వ్యాప్తిగాంచెను. సంపూర్ణ స్వరాజ్యమే మన లక్ష్యమని నేతాజీ నిరాఘాటముగఁ జాటెను. ఈతఁడు జహ్నూరులాలుతోఁ గలసి తన వాదకౌశలముచే నీ ప్రతిపాదన దేశీయ మహాసభయందుఁ గూడ నెగ్గునట్లొనర్చెను. తాను స్వచ్ఛందసేవక దళాధిపతిగ నుండి యశ్వారూఢుఁడై వాహ్యళి సల్పుచు కలకత్తా దేశీయ మహాసభ నిర్విఘ్నముగఁ గొనసాగింపఁ గల్గెను.

కాని కాలక్రమమున మహాత్మునకును బోసుబాబునకును బ్రధాన విషయముల భేదాభిప్రాయము మెండయ్యెను. గడువులోపల నధినివేశప్రతిపత్తి నీకున్న భారతదేశ లక్ష్యము సంపూర్ణ స్వరాజ్యమని ప్రకటింపఁబడునని మహాత్ముడు త్రొత్తగ నొక తీర్మాన ముపపాదించెను. కాని సంపూర్ణ స్వరాజ్య తీర్మాన మీవఱకే ప్రకటింపఁబడెను. కాన నియ్యది యనవసరమని జహ్వరులాలును, బోసుబాబును ప్రతిఘటించిరి. కాని మహాత్ముని తీర్మానము నెగ్గెను. బోసుబాబు తన సంపూర్ణ స్వాతంత్ర్య నిదానమును వదలక 'ఫార్వర్డ్' పత్రికాద్వారమునఁ బ్రచార మొనరింపసాగెను. అది కారణముగఁ బ్రభుత్వమువా రా పత్రికపై నొక కన్ను వైచి కొంతకాలమున కద్దానిని బహిష్కరించిరి. కాని 'తాటాకు చప్పళ్లకు కుండేళ్ళు పెదరునా!' దాని స్థానమున 'న్యూ ఫార్వర్డ్'ను పత్రికయు, దానిని బహిష్కరింప 'లిబర్టీ' యను మఱియొక పత్రికయు వంగవాసులు సాగించిరి. అంతట ప్రభుత్వమే విసుగెత్తి ధైర్యముతో నొక యడుగు వెనుకకు వైచి యూరకొనవలసి వచ్చెను.

అస్సాము వరదల సమయమునను కలకత్తా మిల్లు కూలీల సమ్మె సందర్భమునను నేతాజీ యొనర్చిన మానవసేవ నిరుపమానము. కలకత్తా స్వాతంత్ర్యదినోత్సవసందర్భమునఁ బ్రభుత్వ నిషేధాజ్ఞ నుల్లంఘించి యుపన్యసించె నను నేరముపై మరల బోసుబాబున కొక వత్సరము కారాగార

శిక్ష విధింపఁబడెను.

జహ్వారు నధ్యక్షతను జరిగిన లాహోరు దేశీయమహాసభయందు సంపూర్ణ స్వాతంత్ర్య తీర్మాన మంగీకరింపఁబడెను. తొలుత విముఖుడగు మహాత్ముడును తుద కీ తీర్మానమునకు సుముఖుడై దీనిపై తన యంగీకార ముద్ర వైచెను. కాని నేతాజీ ప్రతిప్రభుత్వము (Parallel Government) స్థాపించవలెనని మఱియొక మెట్టు పైకి బోయెను. చూచితిరా! నేతాజీ స్వభావ్య సంపాదన తృప్తి! స్వాతంత్ర్య పిపాస! ఇట్లు మహాత్ముని రాజకీయ సిద్ధాంతములు బోసుబాబునకుగాని, బోసుబాబు సిద్ధాంతములు మహాత్మునకుఁ గాని నచ్చవయ్యెను. అంతట సుభాష భారత స్వాతంత్ర్యసంఘము (Indian Liberty League) నందుఁ బ్రముఖపాత్ర వహించెను. జహ్వారుఁడాది యోధ వరేణ్యులు నేతాజీతోఁ జేతులు కల్పిరి.

ఇంతలో మరల స్వాతంత్ర్యదినము రాఁగ బోసుబాబు నాయకత్వము వహించి ప్రభుత్వపు లాఠీదెబ్బలకు గుఱియయ్యెను. మరల నాటుమాసములు కారాగార ప్రాప్తి నొందెను. ఉప్పసత్యాగ్రహము నాపుటతో మరల విముక్తి గాంచెను. కాని గాంధీ - ఇర్విన్ ఒడంబడిక బోసుబాబునకు నచ్చదయ్యెను. భగత్ సింగు మున్నగు విప్లవ వీరుల మరణశిక్ష నాపుటలో మహాత్ముడుగాని దేశీయమహాసభ గాని యావంతయు సాయపడలేదని బోసుబాబు తీవ్రముగ

నిరసించెను. కాలక్రమమున రెండవ రాండుటేబిలు సమావేశము భగ్నమై దేశమున మరల ప్రభుత్వము నిర్బంధచర్యలకుఁ గడంగెను. మన బోసు వీరునకు మరల నొక వత్సరము చెఱసాలప్రాప్తి యయ్యెను. మరల నారోగ్యము శిథిలమగుటవలన సెయూను కారాగారమునుండి జబ్బలు పూరు చెఱసాలకు మార్చిరి. కాని యట నారోగ్యభంగమెక్కుడైనందున మదరాసుకు మార్చిరి. అచట 'యక్సుగే' పరీక్ష జరిగి భిషక్కు లాతఁడు క్షయవ్యాధి పీడితుండని తమ నిర్ణయ మొనంగిరి. స్విట్జర్లాండున కేగుమని సలహా నిచ్చిరి. ప్రభుత్వ మంగీకరించెను. కాని తలిదండ్రులఁ జూడ ననుజ్ఞ నీయరైరి. వియన్నా పట్టణమున సుభాషబోసునకు శస్త్రచికిత్స జరిగెను. అచట విఠలుబాయి పటేలు సాహచర్యమబ్బెను. వీరిరువురును మహాత్ముఁడు నాయకుఁడుగఁ బనికిరాఁడని యటనుండి యొక ప్రకటన గావించిరి.

ఇచటనే శయ్యాగతుఁడైన విఠలుబాయికి బోసుబాబు పెక్కుపచారము లొనర్చి ధన్యుఁ డయ్యెను. విఠలుబాయి మరణకాలమున బోసుబాబునకు లక్ష రూప్యములు మరణశాసనము వ్రాసి భారతమాతృ హైన్యస్థితినిఁ గూర్చి విచేతములందుఁ బ్రచార మొనర్చుమని యాదేశించెను. విఠలుబాయి మరణమునకే చాల విచారించుచున్న బోసుబాబునకు దండ్రీ జబ్బుగా నుండెనను వార్త వచ్చెను. అంతట నాతఁడు తన యారోగ్యమునుగూడ సరకుగొనక వెనువెంటనే

గృహోన్ముఖుఁ డయ్యెను. కాని యితఁడు మధ్యేమార్గమున నుండఁగ నే తండ్రి మరణవార్త చెవిసోకెను. అవసాన సమయమునఁ బితృసేవ యొనర్చి పితృణము నీగ లేనైతిగదా యని నేతాజీ మిగుల వందురెను. కరాచీలో నడుగిడఁగ నే ప్రభుత్వమువా రాతని నస్తుజాలమును గాగితములను స్తనశల్య పరీక్ష యొనర్చిరి. ఆతఁడు రచించుచున్న 'ఇండియన్ స్ట్రీగుల్' అను పొత్తపు న్రాతప్రతినిఁ గొన్ని ప్రకరణములు స్వాధీన మొనర్చుకొనిరి. ఆతఁ డెట్లో యింటికిఁ జేరి పితృ యజ్ఞముఁ బూర్తి యొనర్చి మరల మంచము పట్టెను. చికిత్స కుల హితోపదేశానుసారము మరల వియన్నాకుఁ బయన మయ్యెను.

ఈ పర్యటనమున బోసుగౌబునకుఁ బ్రముఖ విదేశ నాయకుల పరిచయభాగ్య ముజ్బెను. ఈజిప్టు నాయకుఁడగు సహజుబటుషాను, ఇటలీ నియంతయగు ముస్సోలినిని, ఐర్లాండునకు అధినేతయగు డివెలరాను, పరాశు మహాశ యుఁడగు రోమను రోలాండును గలిసికొని భారత దౌర్భాగ్య స్థితినిఁ గూర్చి ససాకల్యముగ సావధానముగఁ జర్చించెను. వాడును నత్యంతాదరమున నాలకించి మిగుల సానుభూతిఁ జూపిరి.

ఇట్లు వర్షత్రయము మాతృదేశ స్థితినిఁ గూర్చి వివరించుచు బ్రచార మొనర్చుచు దన ఐరోపా పర్యటనమును ముగించెను. ఇంతలో జహ్వాదులాలు తన భార్య చికిత్స

కొఱకై యూరపున కేఁగ నాతనివలన నిచటి పరిస్థితుల నవగత మొనరించుకొనెను. భార్య మరణానంతరము జహ్వరుఁడు భారత దేశమునకు వచ్చుచుండ నేతాజీకిఁగూడ గృహోన్ముఖుఁడఁ గావలెనను నూహ యుదయించెను. కాని యచటి బ్రిటిషు ప్రభుత్వాధికారుల సలహా ననుసరించి యాతఁడు బొంబాయి రేవులో నడుగిడియు నిడక మున్నే నిర్బంధించిరి. మరల నొకసారి దేశమంతయు నొక్కుమ్మడిగ దృఢమగు నసమ్మతిని బ్రకటించెను.

ఏది యెఱుంగునను నెఱుసాల జీవితము మాత్రము బోసుబాబు నారోగ్యమును బూర్తిగ భంగపఱచెను. ఆతనిని శరతుబోసు నింటియందు నిర్బంధించిరి. మిగుల నీరసముగ నున్న బోసుబా బలహబాదున కేగి జహ్వరున కతిథిగ నుండి యాతనితోడను మహాత్మునితోడను నప్పటి రాజకీయ పరిస్థితులు సమగ్రముగఁ జర్చించెను. కొన్నాళ్ళకు సుభాషు కలకత్తా కార్పోరేషను 'ఆల్టరుమను'గ నెన్నుకొనఁబడెను. కాని యతఁడు మరల నారోగ్య రక్షణార్థము యూరపునకు వెళ్ళవలసి వచ్చెను. ఆతఁ డచ్చటఁ జికిత్స నొందుచుండగ నే యిచ్చట హరిపుర దేశీయ మహాసభాధ్యక్షుఁడుగ పెక్కుఁజే సూచింపఁబడెను. బోసుబాబు లండను నగరమున నుండగ నే యధ్యక్షుఁ డయ్యెనను వార్త చేరెను. అంత నాతఁడు స్వదేశాభిముఖుఁడై యచిరకాలమున హరిపురము చేరెను. అయ్యదనునఁ బ్రజ లాతనియెడఁ జూపిన గౌరవాదర

విశేషములు పారములేనివి. అతని యాధ్వర్యమున హరిపుర దేశీయ మహాసభ యత్యంత జయప్రదముగ సాగెను. కలకత్తా కార్పొరేషను పరిస్థితు లసంతృప్తికరముగ నుండెనని ఆల్డరుమను పదవికిని, బక్ష నాయకత్వమునకును రాజీనామా యొసంగెను. అనారోగ్యకతమున నాతని దేశ సేవ కనేకాంతరాయములు గలిగినను నాతని యద్వితీయ దేశసేవానిరతివలన నతఁడు ప్రజల మన్ననను జూటగొనెను.

తదుపరి త్రిపురీ దేశీయ మహాసభాధ్యక్ష స్థానమునకుఁ బట్టాభిఠోఁ బోటీగలిగి తుదకు బోసుబాబే నెగ్గెను. కాని విజయలక్ష్మి యనుగ్రహముతోడనే స్వాస్థ్యలక్ష్మి నిగ్రహము కూడఁ జేకూరెను. కాఁగా శయ్యాగతుఁడయి యే యధ్యక్ష స్థాన ములంకరించుట కేగెను. అట మహాత్మునిఁ బొడఁగానమి నాతని వేంచేయుమని యత్యవసర తంతివార్త నంపెను. “సీవలె నేను వైద్యుల సలహా నతిక్రమింపఁజాల”నని మహాత్ముఁడు ప్రత్యుత్తరించెను. మహాసభ జయప్రదముగఁ గొన సాగెను. కాని పిమ్మట కార్యనిర్వాహకవర్గసభ్య నియామక విషయమున మహాత్మునితోడను, తదితర కాంగ్రెస్ పెద్దలతోడను నభిప్రాయభేదము లేర్పడి బోసుబా బధ్యక్ష పదవికి రాజీనామా యొసంగెను. రాజేంద్రబా బధ్యక్షుఁడయ్యెను. కార్యనిర్వాహకవర్గ సభ్యుఁడుగ నుండుటకుఁ గూడ బోసుబా బంగీకరింపఁడయ్యెను.

ఇంతకుమున్నే 1939 వ సంవత్సరమున ‘ఫార్వర్డ్ బ్లా’

కను నొక పక్షమును నిర్మించి తద్వారమున నమోఘ మగు దేశసేవ యొనర్చెను. కాలక్రమమున దేశీయ మహా సభా వామపక్ష సభ్య సమీకరణ మొనర్చెను.

ఏతత్సందర్భమున బోసుబాబు మన యాంధ్రరాష్ట్ర పర్యటనమునకై వచ్చెను. అట ఫార్వర్డు పత్రికా ముద్రణాలయమును బ్రభుత్వము వశపరచుకొని యందలి కార్యకర్తలను బోసుబాబుతో సహా నిర్బంధమున నుంచిరి. కాని యాతని యనారోగ్య కారణమున నభియోగము వాయిదా వేయఁబడెను. బోసు సోదరులపై కాంగ్రెసువాదు పెట్టిన యాంక్షను నొలఁగింపుమని కొందఱు మహాత్మునకు విజ్ఞాపన ముంపిరి. వారు క్షమాభిక్ష వేడిన నట్లైనదనని మహాత్ముఁడు సెలవిచ్చెను. ఎన్నికలు జరిపి, ఫార్వర్డు ప్లాకు జయించునో కాంగ్రెసు జయించునో చూతమని నేతాజీ సవాలోనరించెను. తుద కెట్లో యీ పక్షము జాతీయ మహాసభామోదముఁ బడయఁగలెను.

ఆలీపూరు న్యాయాధికారి బోసుబాబునకు మరల నొక సంవత్సరము కారాగార శిక్ష విధించెను. కాని యనారోగ్య కారణముననే యప్రయత్నముగ నచిరకాలమున విముక్తి గాంచెను.

చూచితిరా ! బోసుబాబు కార్యదీక్ష ! దేశసేవా పరాయణత్వము ! రాజకీయ విజ్ఞానము ! బోసుబాబు రాజకీయ విద్యయం దారితేరుటయేగాక యాధ్యాత్మిక విద్యయం

దును నందెవేసిన చేయియే. విద్యార్థి దశయందే శ్రీరామ కృష్ణుని తత్త్వోపదేశములు నవగత మొనరించుకొనె నని చెప్పితిమికదా! తదుపరి శ్రీ వివేకానందస్వామి పరిచయము గూడ మెండయ్యెను. కాఁగా యోగసాధన తన యారోగ్య సంపాదన కుపకరించునని యయ్యది ప్రారంభించెను. 1941 వ సంవత్సరమున వ్యాఘ్రజనముపై నధివహించి గీతాపారాయణ మొనర్చుచున్నట్లుండి యొక్కనాఁ డదృశ్యుడయ్యెను.

ప్రభుత్వమువారా మటుమాయకుఁ గారణ మారయఁ జాలకయు నాతని పోలకువ గాంచ జాలకయుఁ బెక్కు తికమకలఁ గుడిచిరి. పిమ్మట బోసుబాబు ప్రాణమునకుఁ దెగిరిచి మాటువేషముఁ గైకొని నజాదు హిందూఘోషను నొక భారతీయ సైన్యమును సమీకరించెను. తన ప్రతిభా విశేషమును, ధైర్యసాహసములను, నిష్కళంక దేశభక్తియు లోకమునకు జాటెను. అటనుండి జపాను దేశమున కేగి యింకను గొంతమంది యజాదు హిందూఘోష సైనికుల సమకూర్చెను. ఈసైనికులందఱు సమరవిద్యాపారంగతులు. దివ్య నవ్యాస్త్ర విదులు. కాకలు దేరిన కాలిబంట్లు. తమ ప్రాణముల నేక్షణమున కాక్షణము దేశమాతృ చరణపంకజ బలిపీఠమున నాహుతి యొనర్ప సంసిద్ధులు. స్వకీయ రక్త కణముల బహిర్గత మొనరించి దేశమాతకొఱకు తమ రక్తము ధారవోయుదుమని కఠోరశపథ మూనిన దిట్టలు. వారికి 'జైహింద్' 'ఫిల్లీఫలో' యనునవి యభిమాన నినాదములు.

భారత దేశమున బ్రిటిషువారి కాయువుపట్టగు ఢిల్లీ యెఱ్ఱకొట ముట్టడింపవలెనని వారి యాశయము. ఆహా! సుఖాసు బాబు సాహసము!

పిమ్మట నిట్టి సైన్యసమీకరణము రాజద్రోహమని సైనికుల నిర్బంధించి నాయకులపై నభియోగము గల్పించి పెద్ద విచారణ సల్పిరి. కీర్తిశేషుడగు బల్లుభాయి దేశాయి తన వాదనా చాతుర్యముచేతను న్యాయశాస్త్ర పాండిత్య గరిమచేతను నీ యభియోగము రద్దగునట్లు సల్పెను. ఏది యెట్లున్నను బోసుఖా బాకప్పడు విమానారూఢుడై యేగుచు ఫార్మోజాయెద్ద నపాయమునకు గుఱియై మరణించె నను వార్త భారతదేశమున కశనిపాతమయ్యెను. కాని బోసుఖా బింకను సజీవ్రుడే యనియు గొందఱు యాశయము. మరణించిన యెడల మనకుః ! గల్గిన స్వాతంత్ర్యము గాంచి యైనను నాతని యాత్మ శాంతినొందును. మరణింపకున్న నాతడే స్వయముగ వచ్చి యీ స్వేచ్ఛావాయువులఁ బీలునఁ గల్గును. ఎఱ్ఱైనను నాతఁడు చరితార్థుడే. ఆతని జన్మ ధన్యమే. ఆతఁడు మృతజీవుడే.

వల్లభభాయి పతేలు

భారత ప్రజా రాజ్యాంగమునకు ఉపప్రధానియై తన యసమాన పరిపాలనాచాతురి నగపరచిన వల్లభభాయి జీవిత చరిత్ర యవశ్య పఠనార్హము.

వినియుందురుగదా! గుజరాతు రాష్ట్రమందలి కైరా మండలమును గూర్చి. అయ్యదియే మన పతేలునకు జన్మ స్థానమై పవిత్రీభూత మయ్యెను. చిరకాలముగ నామండలము విప్లవోద్యమమునకు మూలస్థానము, పతేలు తండ్రి కరుడు గట్టిన విప్లవకారుడు. “అవశ్యం పితౄచార” మనినట్లు మన పతేలునకు తండ్రి స్వభావమే యలవడి యంత గొప్ప నాయకుడు గాఁగల్గెను. పులికడుపున పిల్లి పుట్టదు గదా!

ఒకానొక సమయమున నొక సంస్థానాధీశుని సైనికులు పతేలు తండ్రిని బందీకృతు నొనర్చి యాతని యెదుట నిల బెట్టిరి. ఆ ప్రభు వత్తరి చదరంగ మాడుచుండెనట. వల్లభ భాయి తండ్రియు చదరంగమునం దండెవేసిన చేయియే. కావుటంజేసి యాతఁ డా నృపాలునకు గొన్ని చదరంగపు టెత్తుల నెఱుకపఱచెను. తత్కారణముగ నాతఁ డచిర కాలమున ‘త్రోసిరాజు ఆటకట్ట’ని ప్రత్యర్థి నోడింపజాలెను. ఆనరేంద్రుడు నీతని అద్భుత చదరంగ చాతురీగరిమను గొండాడి కృతజ్ఞతాసూచకముగ నాతని బంధవిముక్తు నొనర్చెను.

వల్లభభాయిపటే లెంతటి పితృభక్తి పరాయణుడో యంతటి భాతృభక్తి గలవాఁడు. “పితృసమోజ్యేష్ఠః” యని యెఱింగి తన యన్నయగు విఠల్ భాయి పటేలు నత్యంతము ప్రేమించెడివాఁడు. విఠల్ భాయిపటే లశేషరాజ్యాంగ విద్యా పారంగతుఁడు. ఆతఁడు కొంత కాలము కేంద్రశాసనసభాధ్యక్ష పీఠ మలంకరించి క్రేరారు మున్నగు హాంమెంబర్లకు గుండె గాలముగ నుండెను. ఈతనిదెబ్బకు తట్టుకొనలేక యట్టివాడు సెలవుపెట్టి కొంప చేరిరని చెప్పదురు. ఈ యధ్యక్షపీఠ మలంకరించిన ప్రథమ హైందవుఁ డితఁడే. శాసనసభాకారము దేశమున బ్రవేశపెట్టఁబడగనే యా మహామహుఁ డీ యత్యున్నత పదవికి రాజీనామా యొసగి శ్రీకృష్ణజన్మస్థాన మలంకరించెను. తదుపరి కొంతకాలమున కతఁడు కీర్తిశేషుఁడయ్యెను.

ప్రకృతమునకు వత్తము. వల్లభభాయికి తండ్రి విష్ణవ భావములును, నగ్రజుని యద్భుత మేధాసంపత్తియు, నద్వితీయ రాజకీయ చతురతయు సంక్రమించి యాతఁ డొక నాయకోత్తముఁడు గాగల్గెను.

వల్లభభాయి విద్యాధిదశ యంత యుత్తమమైనది కాదు. తదితర నాయకులవలెనే యాతనికిని జదువునకును సగమెరుక. పుస్తకము చేతబట్టెడివాఁడు కాఁడు. ఉపాధ్యాయుల నెత్తురు నోటబోసి కొట్టెడివాఁడు. అది కారణముగ నాతఁ డొక పాఠశాలనుండి మఱియొక పాఠశాలకు దఱచు మారుచుండడి

వాడు. ఎంతటి కఠినహృదయుడగు నుపాధ్యాయుడును నాతని రెట్టమతమును మాన్పజాలకుండెను. మొత్తముమీద నాతని చదువంతయు వానకాలపు చదువే. తుదకెట్లొయొక్కట్లు తన విద్య కాశ్వాసాంతము చెప్పి యాతఁడు న్యాయవాద వృత్తియందు బ్రవేశించెను. కాలక్రమమున గొప్ప క్రిమినల్ లాయ రయ్యెను. హత్యలు, బందిపోట్లు, ధనాపహరణములు మున్నగు నభియోగములం దాతఁ డనన్యముగ వాదించి తన చాకచక్యమును జూపించి వానిని నిముసమాత్రమున గలిపించెడివాడు. న్యాయాధికారులకు సైతము పట్టెలు పే రనిన సింహస్వప్నము. వా రీతని దెబ్బ తట్టుకొనలేక తమ న్యాయ స్థానముల నొకచోటనుండి మరియొక చోటికి తఱచు మార్చుకొనుచుండెడివారట.

తగినంత ద్రవ్యార్జన మొనరించి యాతఁడు న్యాయ శాస్త్రమునందున్నతవిద్యఁ బడయుటకై ఇంగ్లాండున కేగెను. కాని యటను జదువొంటబట్టక యెప్పటికా లిట్టిట్లే యన్నట్లయ్యెను. కాని తుద కెట్లొ బారిష్టరు పరీక్షయందు బ్రథముఁడుగ నుత్తీర్ణుఁడు కాగల్గెను. విద్య పూర్తియైన పిమ్మట నాతఁ డచటి ప్రకృతి దృశ్యములఁ జూడ నిచ్చగింపక వెన్నెంటనే యింటికి మఱలెను. ప్రకృతి సౌందర్యమునకు నాతనికిని సుదూరము.

వల్లభభాయి తన జీవితము దేశసేవ కంకిత మొనర్చి వేశ దాస్య విముక్తికై పాటుపడెను. మహాత్ముని సహాయ

నిరాకరణోద్యమమునందు దిగుటతో నాతని నిజమైన రాజకీయ జీవితము ప్రారంభమయ్యెను. ప్రథమమున మహాత్మాజీనినను నాతని సిద్ధాంతము లన్నను వల్లభభాయి కెగతాళిగ నుండెడిది. అహింసా సత్యము లను నాయుధములచే రవియస్తమింపని బ్రిటిషు సామ్రాజ్యము నెదుర్కొనుట యనిన నేనుఁగుతో దోష డీకొనుట యని యాతని యభిప్రాయము. అది కారణముగ ప్రారంభమునఁ బటే లెప్ప డితరులతో గలసి మహాత్మా నపహాస్యము చేయుచుండెడివాఁడట. ఒక నాడు మహాత్మాజీ తన యుద్యమ ప్రచారమునకై అహమ్మదాబాదు క్లబ్బులో నుపన్యసించుటకై యేగ పటేలాతనిని తూర్ణిభావమునఁ జూచి వేఱాకచోఁ జతుర్ముఖ పారాయణ మొనర్చుచుండెను. పేక నాడుచు మిత్రులతో సల్లాప మొనర్చుచు మధ్యమధ్య మహాత్మాని నంకఁ జూచి నిర్లక్ష్య సూచకముగ మందహాస మొనర్చుచుండెనట.

తదుపరి కొంతకాలమునకుఁ బటేలు మహాత్మానితో చేయికలిపి కృషి యొనర్ప సంకల్పించెనని విని యాతని స్నేహితు లాశ్చర్య నిమగ్నులైరి. పటేలొక్కమాఱు ఫిరసంకల్పం డయ్యెనా యింక నాతని హృదయము హరి హరాదులు తలక్రిందైనను మారదు. నడుముగట్టి కార్యరంగమున కురికెనా యయ్యది సాంతముగ నెరవేరువరకు వెనుదిరుగుట యను మాటయే యుండదు. పటేలు మిగుల గుండెనిబ్బరము కలవాఁడు. గుండె బెదరు, పిక్క చెదరు

నెఱుంగక యెట్టి విషమసంఘటనల నేనియు నెదుర్కొనగల దిట్టరి. రాజకీయ సమరమునం దురుకుట యన్న మన సరదాదునకు మిగుల సరదా. ఈతని నిబ్బరమును నిర్వికారతను జాటు నీ క్రింది సంఘటన నారయుఁడు.

పశులు న్యాయవాదవృత్తి యుచ్ఛస్థితి నున్నపు డాతఁ డొక యభియోగమునందుఁ దీవ్రముగ వాదించు చుండెను. ఎదుటి పక్షపు న్యాయవాదియు సీతఁడును దీవ్ర వాదనా నిమగ్నులై యుండిరి. అట్టి సమయమున సీతని కొక తంత్రీవార్త వచ్చెను. అం దీతని భార్య పరమపదించె నని యుండెను. పశులూ వృత్తాంతమును జదువుకొని యా వార్తా పత్రమును వెంటనే జేబునం దిడుకొనెను. కాని యాతని ముఖమున నణుమాత్రమును వికారమునుగాని విచారమును గాని కన్పఱుపఁ డయ్యెను. ఏమియు జరుగకున్నటులనే తన వాదనను యధారీతి సాగించెను. ఆహా! ఎంతటి గాంభీర్యము! ఎంతటి స్థిరచిత్తము! నాటికి న్యాయస్థానము మూసినపిమ్మటగాని ఈ విషాదవార్త పైకిఁ బొక్కదయ్యెను. తరువాతఁగూడ నాతని మనోదార్ఢ్యత యించుకయు సడల దయ్యెను.

ప్రారంభమున మన రాజకీయ యంత్రమునుఁ దానే నిర్మాణ మొనరించి స్వయముగ నడపెను. రాజకీయ రంగ మున నెన్నియో విషమసంఘటన లీతని నెదుర్కొనెను. కాని యట్టివానిని దాటుటయన్న సీతనికి నల్లేరుపై బండి

నడక. ఈతఁడు పార్లమెంటరీ కమిటీ కధ్యక్షుఁడుగ నుండి యేడు రాష్ట్రముల కాంగ్రెసు మంత్రివర్గములను నేకచ్ఛత్రముగ బాలించెను. రాష్ట్ర ప్రధానులకుగాని రాష్ట్ర నాయకులకుగాని యీతని యాజ్ఞ సుగ్రీవాజ్ఞగ నుండెడిది.

ఒకప్పుడు గుజరాతు రాష్ట్రము రాజకీయముగ చాల వెనుఁజిక్కి యుండెను. కాని మహాత్ముని నాయకత్వమున నయ్యది ముందంజ వైవగలెను. స్వయముగ నాత్మ విశ్వాసము గలవాఁడౌట పటేలు మహాత్ము నాత్మవిశ్వాసమునకు ముగ్ధుడై యీతని యడుగుజాడల మెలఁగెడివాఁడు. మహాత్ముఁడు దేశహితమగు నేప్రణాళిక ప్రవేశపెట్టినను సరదాద వెన్వంటనే దాని నామోదించి తన భల్లూకపుఁ బట్టుతో నెరవేర్చెడివాఁడు. మహాత్ముని దివ్యసందేశమును బ్రచారిం చుటకై యీతఁడు గ్రామైక రాత్రముగ దిరిగి శంఖారావ మొనర్చెను. కర్షక సంస్థల గ్రామ గ్రామమున నెలకొల్పి తుదకు పన్నుల నిరాకరణోద్యమమును దిగ్విజయ మొనర్చెను. దీనితో పటేలుకీర్తి మిన్నుండెను. మఱియొకసారి గుజరాతులో శాసన ధిక్కారోద్యమమునకు నాయకత్వము వహించి మిగుల శ్లాఘ్యముగ నడపెను. ఈతని శాసనానుసారము గుజరాతునందలి ప్రభుత్వోద్యోగు లెందఱో తమ యుద్యోగములకు దిలోదకము లొసంగిరి. భారతీయ ప్రజలీతని దేశీయ మహాసభాధ్యక్షునిగ నెన్నుకొని తమ కృతజ్ఞతను వెల్లడించిరి. తదుపరి నొకపటి మఱల నీతఁడు శాసన

తిరస్కారోద్యమమును నడుపుచుండఁ బ్రభుత్వమువారు మహాత్మునితోపా టీతనిని నిర్బంధించి రెండు సంవత్సరములు కారాగార శిక్ష విధించిరి.

మహాత్మునకు బ్రధాన శిష్యుఁ డయ్యును నాతనికిని సీతనికిని బెక్కు విషయములందు భిన్నాభిప్రాయము గలదు. గాంధీజీ సత్యాన్వేషణ తత్పరుఁడు. పటేలు ఐహికవ్యవహార నిమగ్నుఁడు. మహాత్మునకు ప్రధానాదర్శ గ్రంథము భగవద్గీత. పటే లింతవఱ కొకటి రెండు పర్యాయములు తప్ప నా గ్రంథమును జదివి యుండఁడు. నిర్మాణ కార్యక్రమ మనినఁ బటేలునకు బ్రాణపదము. కాని తన యాధిపత్యమున కందఱును లొంగి యుండవలయునని యాతని మతము. అణుమాత్రమైన బ్రతిఘటన కార్య డోర్వజాలఁడు. ప్రతికక్షు లేదు తన కార్యక్రమమున కడ్డు రాగూడదు. భిన్నాభిప్రాయములు తనతో సంబంధము లేకుండ వేఱుగ నుండవలెను. ఒక్క నాయకునకు లోబడి యుండుట యను క్రమ శిక్షణ వాంఛించును. కాని బహునాయకత్వము నొల్లఁడు.

పటేలు జీవితము మిగుల నిరాడంబరము. ధనమనిన సీతనికి దృఢప్రాయము. తన సర్వస్వమును దేశసూత్ర చరణ సన్నిధానమున నర్పించి త్యాగధనుఁడను కీర్తిఁ బడసెను. కాని ధనము సర్వార్థ సాధనమనియు ధనికవర్గము తన చెప్పుచేతులలోనుండు టావశ్యకమనియు నెరిగి ధనికుల నెక్కుడుగ జాతీయ మహాసభా సభ్యులుగఁ జేర్చుటకు

యత్నించెను. ధనికవర్గము జాతీయమహాసభకు వెలుపల నున్న దమ యిచ్చవచ్చిన తెఱంగున నాడుదురని యాతని నిశ్చితాభిప్రాయము. విగల్భాయి, మోతీలాల్, చిత్తరంజనుడు మున్నగు మేధావులు శాసనసభా ప్రవేశ మంగీకరించినపు డీతఁడు గాంగ్గీపక్ష మంటిపట్టుకొని వారితో హోరాహోరిగఁ బోరెను. గొప్ప అపరిణామవాది యని ప్రఖ్యాతిఁ గాంచెను. పార్లమెంటరీ విధాన మంతయు దన హస్తగత మొనరించుకొని దాని నసన్య సామాన్య విధమున నడపెను.

చిర కాలము పట్టెలు జాతీయ మహాసభా దక్షిణ పక్షమునకు నాయకుఁడుగ నుండెను. అందలి ఉన్నతాధికార వర్గమున నీతని పలుకుబడి పెచ్చు. జహ్వాదులాలు సైత మితని యభిప్రాయము లవశ్యము గ్రహించును. స్వరాజ్య సంపాదనానంతర మీతఁడు నూతన రాజ్యాంగమున కుపాధ్యక్షుఁడై తన యద్వితీయ ప్రతిభను వెల్లడించుచుండెను. స్వదేశ సంస్థానముల నైక్యభారతమున లీన మొనర్చు విషయమున నీతఁ డొనర్చిన కృషియు, నిటీవల హైదరాబాదు సంస్థాన విషయమున జహ్వాదునితో గలసి ఈతఁ డొనర్చిన పరిష్కార చాకచక్యమును చిరస్మరణీయములు. పట్టెలు జీవితమున నీ రెండు సంఘటనలును వర్ణనా తీతములు. కాన వానినిఁ గూర్చి యించుక ముచ్చటించుకొందము.

తాత్కాలిక ప్రజా ప్రభుత్వ ప్రతిష్ఠానంతరము

రాజ్యాంగ నిర్ణయ పరిషత్తు నెలకొల్పబడెను. ఈ పరిషత్తు నందు రాష్ట్రసభ్యులు 292 మంది, సంస్థాన సభ్యులు 93 మందియు నుండిరి. ఈ పరిషత్తునందు ముస్లింలీగు జేరదయ్యెను. ముస్లింలీగు తిరస్కారమునకుఁ బట్టెలు కించ వడెను. కాని వారు చేరినను జేరకున్ననుఁ బరిషత్సమావేశము జరిగి తీరవలెననియే యాతఁడు పట్టుబట్టెను. డాక్టరు రాజేంద్రప్రసాదధ్యక్షుఁడుగ నీ సమావేశము జరిగెను.

ఇంతలోఁ బంజాబు బెంగాలు రాష్ట్రములందు హిందూ మహమ్మదీయ పోరాటము చెలరేగి రక్తపాతము మిక్కుట మయ్యెను. వల్లభభాయి మహమ్మదీయ ద్వేషియని కొందఱు గాంధీజీతో బితూరి యొనర్చిరి. ఉపవాస దీక్షలో నున్న గాంధీజీ పట్టెలు పరమ పవిత్రుఁ డనియు నాతఁ డల్లెన్న డొనర్పఁ డనియు దన నిశ్చితాభిప్రాయమును బ్రకటించెను. ఈ మతకలహాన్నిఁ జల్లార్పవలెనని గాంధీజీ విశ్వప్రయత్న మొనర్చెను. కాని విఫలమనోరథుఁ డయ్యెను.

మహాంటుబాటను భారత నాయకుల నెల్ల నాహ్వానించెను. అందు వల్లభభాయి పటే లొకఁడు. హిందూదేశము రెండుగ విభజింపబడవలెననియు, రెండు కేంద్రప్రభుత్వములు స్థాపింపఁబడవలె ననియు బ్రిటిష్ పార్లమెంటువారి యభిప్రాయమును మహాంటుబాట వివరించెను. తొలుదొల్త దీనికి మన నాయకు లంగీకరింపరైరి. కాని మురిగిన కాలు తెగకోసి కొనవలె ననియు బ్రిటిషువారి పీడ విలుగడ యగుననియు

దుద కియ్యకొనిరి.

అంత రెండు రాజ్యములకు నాస్తి యప్పుల పంపకము ప్రారంభమయ్యెను. దీనికి మహాంటుబాటా అధ్యక్షత క్రిందనే యొక విభజన సంఘము స్థాపింపఁబడెను. సర్దారు వల్లభభాయిపటేలు గూడ విభజన సంఘ సభ్యుఁ డయ్యెను.

ఇట్లు భారతమాత రెండుగ విభజింపఁబడి స్వతంత్ర పరిపాలన గల రెండు యధినివేశ రాజ్యములుగఁ జీల్చఁ బడెను. అవియే పాకిస్తాన్ హిందూస్థా ననునవి. 1947 ఆగష్టు 15 వ తేదీన స్వతంత్ర పరిపాలన ప్రారంభమయ్యెను. భారత చరిత్రయం దీ దినమే సువర్ణాక్షరముల లిఖింపఁ దగినది. పటేలు పట్టుదలవల్లనే భారతాధినివేశ రాజ్యము నకు మహాంటుబాటను ప్రథమ గవర్నరుజనర లయ్యెను. భారతప్రభుత్వమునకు జహ్వరులాలు ప్రధానియు పటేలు పప్రధానియు నైరి.

తదుపరి పాకిస్తానమునుండి హిందూస్థానమునకును, హిందూస్థానమునుండి పాకిస్తానమునకును లక్షల కొలఁది ప్రజల మార్పిడి జరిగెను. ఈ మార్పిడియందు మహమ్మదీయులు హత్యలు, వనితాపహరణము, గృహదహనము మున్నగు దుశ్చర్యలు బెక్కు లొనర్ప యసంఖ్యాకులగు నిరపరాధులు దుర్మరణము పాలైరి.

ఈ రక్తప్రవాహము నరికట్టఁదలఁచి పటేలు 'హింసకు బ్రతిహింస పనికిరా దనియు, పాకిస్తానమునకు

దరలఁ దలఁచిన మహమ్మదీయులు నిరాటంకముగఁ బోవచ్చు ననియు' కచ్చితముగఁ జెప్పివైచెను. అస్తి సంపకమునందు హిందూస్థానము పాకీస్తానమునకు 50 కోట్ల రూప్యము లీయ వలసి వచ్చెను. పాకీస్తానముకూడ మనకు కోట్లకొలఁది రూప్యములు ఋణపడెను. కాని వారు మనకీయవలసిన దీయకయే తమకు రావలసిన 50 కోట్లను రావలెనని మొండి పట్టు పట్టెను. కాని పటేలు 'మీ రియ్యవలసిన దిచ్చు దనుక మేము దమ్మిడీ నీయ' మని నిర్మోఖమౌటమిగఁ జెప్పెను. పాకీస్తాన్ పరిపాలకులు కలఁతఁజెంది గాంధీజీతో మొఱవెట్టుకొనిరి. గాంధీజీ యంగీకరించెను. పటేలు 'మనము ధనమును నీరు వాడినట్లు వాడుచున్నా' మననే కాని గాంధీజీ మాట కెదురాడలేకపోయెను.

హిందూస్థానమునఁ గూడఁ బ్రతిహింస చలరేగ సాగెను. దానిని వారింప గాంధీజీ యఖండకృషి యొనర్చెను. అదిగాంచి పాకీస్తానమునుండి వచ్చిన కాందిశీకులకును, వారిని యభిమానించెడి వారికిని గాంధీజీపై ద్వేషము మెంజైనది. గాంధీజీ మహమ్మదీయాభిమాని యనియు, హిందూద్వేషి యనియు దురభిప్రాయ మేర్పడెను. పర్యవసానము మనకు పరిచితమే. 1948 వ సంవత్సరము జనవరి 30 వ తేదీన గాడ్సే యను హంతకుఁడు ప్రార్థనాసమయమున మహాత్ముని దన పొట్టఁ బెట్టుకొనెను. మహాత్ముని నిర్యాణమునకై పటేలు తల్లినిఁ గోల్పోయిన పసిబిడ్డవలె విలపించెను.

భారతోపప్రధానిగఁ బటేలు పెక్కు కార్యములు జక్కఁబెట్టవలసి యుండెను. అందు సంస్థానముల స్వాధీన మొనర్చుకొనుట, కాందిశీకులకుఁ బునరావాసము లేర్పఱచుట ప్రధానమైనవి. ఇంతలో భారత స్వాతంత్ర్యప్రథమ వార్షికోత్సవ మేఘించెను. ఆ యుత్సవసమయమునఁ బటేలు పూర్వోపర సందర్భ సమీక్ష నొనర్చుచు గంభీరోపన్యాస మొసంగెను.

కొంతకాలమునకు బ్రిటిషురాజునకుఁ గల 'భారత సార్వభౌమ' బిరుదము తొలగింపఁ బడినట్లు బ్రిటిషు పార్లమెంటు ప్రకటించెను. దానితో చర్చిలున కుడ్డుగుడుచు కొన్నటులై లేబడు ప్రభుత్వమును భారతనాయకులను నోటికి వచ్చినట్లు తూలనాడెను. దానితో పటే లాగ్రహణవేళపర వశుఁడై యాతనికి సరియగు జవాబునిచ్చి నోరు మూయించెను.

అసంఖ్యాకములగు స్వదేశ సంస్థానముల నేకచ్ఛత్రాధిపత్యము క్రిందికిఁ గొనివచ్చుట పటేలు సాధించిన ఘన విజయములందుఁ బ్రధానమైనది. స్వాతంత్ర్యము లభించి యేడాదియైన నిండకుండనే పటే లీ ఘనకార్యము సాధింపఁ గలిగెను.

విభజించి పరిపాలించు సూత్రముపై నాధారపడిన బ్రిటిషుప్రభుత్వము సంస్థానములగదైనను తమ యధికారము నిలఁబెట్టుకొన ప్రయత్నించెను. ఈ దృష్టితోడనే 1919 నుండియు రాష్ట్రములకును సంస్థానములకును మధ్య పుల్లలు

బెట్టుచుండెను. మన దేశమున 562 సంస్థానములు గలవు. అన్నిటికన్న మిక్కిలి విస్తీర్ణముగలది కాశ్మీరము. ఎక్కువ జనసంఖ్య గలది హైదరాబాదు. దేశ విభజనానంతర మీ సంఖ్య 544 అయ్యెను.

భారత జాతీయ ప్రభుత్వ మే సంస్థానమునకు గాని స్వతంత్ర ప్రతిపత్తి యున్నట్లు గుర్తింపదయ్యెను. కాని యనేకులు సంస్థానాధీశులును వారి దివానులును తాము స్వతంత్రముగ నుండవచ్చునని వాదించిరి. సంస్థాన వ్యవహారములఁ బరిష్కరించుట కొక శాఖ యేర్పడి దానికి పతే లభ్యతుఁ డయ్యెను.

అధ్యక్షుఁడైన వెంటనే యాతఁ డొక ప్రకటన గావించెను. 'భారతదేశ మఖండముగ లేనందువలననే విదేశ దండయాత్రలకు గుఱియయ్యెను. ఇప్పుడైనను నేకీకరణ ముత్తమము. విదేశ వ్యవహారములు, రహదారులు, రక్షణము వీనియందు కేంద్రప్రభుత్వముతో నొడంబడిక జేసికొనిన యెడల మిగిలిన వ్యవహారములందు వారి స్వాతంత్ర్యమునకు భంగమురాదు.'

సంస్థానాధీశు లందఱు ప్రకటనతోఁ దమ భయసందేహములుమాని మనసు మార్చికొనిరి. 'మాంటుగూటును గూడ నొక సంస్థానాధీశుల సభ నేర్పాటుగావించి యీ విషయమే నొక్కి వక్కాణించెను. తత్ఫలితముగ 1947 ఆగష్టు 15 నాటికిఁ గాశ్మీర హైదరాబాదులు దప్ప మిగిలిన వన్నియు

యూనియనునఁ జేరెను. జనాగడమునందు రెఫరెండము జరిగి సంస్థాన ప్రజ లందఱు నిండియన్ యూనియనునందు జేరుటకే తమ యంగీకారమును సూచించిరి. నవాబు, దివానులు పాకీస్థానమునకు బలాయితృలైరి.

చిన్న సంస్థానము లన్నియు బరిసర రాష్ట్రములందు విలీన మయ్యెను. ఈ విలీనీకరణమువలనఁ జిన్న రాష్ట్రములు బెద్దనయ్యెను. మఱికొన్ని సంస్థానము లొక కూటమిగ నేర్పడి వాని కొక కేంద్ర ప్రభుత్వ మేర్పడెను. వాని పరిపాలన యొక యధ్యక్షున కప్పగింపఁబడెను. సర్దారు వల్లభభాయి పటేలిట్లు లొక సంవత్సర కాలమున సంస్థాన వ్యవహారముల మిగుల సునాయాసముగఁ బరిష్కరించెను.

ఇక పటేలు హైదరాబాదు విషయ మెట్టి చాక చక్రముతోఁ బరిష్కరించెనో యారయుఁడు. 1947 ఆగస్టు 15 నాటికి సంస్థానము లన్నియు యూనియనులో జేరెనని చెప్పితిమిగదా ! హైదరాబాదు మాత్ర మట్టి యొప్పందము నంగీకరింపలేదు. తనకును మిగిలిన సంస్థానములకును దారతమ్యము గలదనియు, భారత ప్రభుత్వముతో మైత్రికై వేతొక యొప్పందము జేసికొందుననియు దాని వాదన. ఈ వాదనకు గొందఱు బ్రిటిషువారును బాకీస్థాన్ వారును బ్రక్కతాళములు పైచిరి.

భారత ప్రభుత్వముతోఁ దాత్కాలికపు టొడంబడిక జేసికొనిన పిమ్మట హైదరాబాదు నవాబు క్రొత్త మంత్రి

వర్గము నేర్పాటొనరించెను. ప్రధానమంత్రి మీర్ లాయక్ ఆలీ. ఈతఁ డొక గొప్ప వ్యాపారి. ఈ మంత్రివర్గమునందు నల్వరు హిందువులు, ఎనమండుగురు మహమ్మదీయులు. ఈ యెనమండుగురును కాశీం రజ్వీ యను న్యాయవాది సూచనపై నియమింపఁబడిరి. ఈతఁడు పేరునకు న్యాయ వాదియే కాని, వట్టి యన్యాయవాది. ఈతఁడు రజాకా రనఁబడు నొక స్వచ్ఛందదళము నేర్పాటు గావించెను. ఈ రజాకారు లందఱును హిందువులను హింసింపసాగిరి. ముస్లిములు పాలకులనియు, హిందువులు పాలితు లనియు నాతని నమ్మకము. రజాకారులు పొరుగు రాష్ట్రములందలి గ్రామములపైఁ బడి దోచుకొనసాగిరి. ప్రభుత్వోద్యోగులును ముస్లిములే కాన రజాకారుల దుండగముల నరికట్టక చూచియు జూడన ట్లూరకుండిరి. ఒడంబడిక ప్రకారము భారతీయ సైన్యముకూడఁ దొలఁగింపఁ బడెనుగాన రజా కారుల దౌర్జన్యములు మితిమీరుచుండెను.

ఇట్టి దుండగములు జరుగుచున్నను 'హైదరాబాదున కన్యాయము జరుగుచున్న'దని చర్చిలును బాకీస్థాన్ ప్రభుత్వ మును వాపోవఁ దొడగిరి. 'మా దేశ వ్యవహారములందు జోకయ్యము గలిగించుకొనవల'దని చర్చిలును బటేలు గట్టిగ మందలించెను. కాని రజాకారుల చర్యలు మితిమీరు చుండెను. లాయక్ ఆలీ రహస్యముగ విదేశములనుండి యాయుధములు విమానములపై దిగుమతి యొనర్చుచుండెను.

ఇది యంతయు మిగుల జాగరూకతతో గమనించుచున్న జహ్వాదు పటేలులు 1948 సెప్టెంబరు 13 వ తేది వేకువను భారత సైన్యమును హైదరాబాదు మీది కంపిరి. ఈ సైన్యమునకు రాజేంద్రసింగు నాయకుడు. భారత ప్రభుత్వము దీనికి బోలీసుచర్యలని నామకరణ మిడెను. ఇంతకు ముందే లాయ్కోఆలీ మిత్రరాజ్యసమితికి ఫిర్యాదొనర్చెను. వా రా ఫిర్యాదును విచారింప నిశ్చయించిరి. కాని విచారణ ప్రారంభము కాకమున్నే మూడు దినములలో హైదరాబాదు లొంగిపోయెను. లాయ్కోఆలీ మంత్రివర్గము పలాయిత మయ్యెను. నవాబు భారత సైన్యమును దన సంస్థాన మాక్రమించుకొని శాంతి నెలకొల్పించు ప్రార్థించెను.

సంక్షుభిత సంస్థానమునఁ బరిస్థితులు చక్కఁబడువరకు జె. యన్. చౌధురి మిలిటరీ గవర్నరుగ నియమింపఁబడెను. పరిసర రాష్ట్రములనుండి కలెక్టరులును బోలీసు సూపరింటెండెంట్లును బంపఁబడిరి. లాయ్కోఆలీయు రజ్వీయును చెఱఁ బెట్టఁబడిరి. పిమ్మట కొంతకాలమునకు లాయ్కోఆలీ తప్పించుకొని సకుటుంబముగ బాకీస్థాను జేరెను. రజ్వీ విచారింపఁబడి యావజ్జీవ కారాగార శిక్ష విధింపఁబడెను.

అచిరకాలమునఁ బటేలు సంస్థానమున శాంతిభద్రతలు నెలకొల్పఁజాలెను. తాను మధ్యవర్తిత్వమును వహించి సంస్థాన కాంగ్రెసునందలి యభిప్రాయ భేదములఁ దొలగింప జాలెను. కొలఁది కాలమున మిలిటరీ ప్రభుత్వము రద్దయి

నూతన మంత్రివర్గ మేర్పడెను. ఈ మంత్రివర్గమున (శ్రీ) ఎం. కె. వెల్లోడి ప్రధానమంత్రి. హైదరాబాదు ప్రజలిప్పటికినిఁ బటేలునుఁ బ్రాణదాతగాఁ బ్రశంసించుచున్నారు.

ఇట్లు హైదరాబాదునుగూడఁ లొంగఁదీసి ఐక్యభారతమును స్థాపించి పటేలు అఖండ భారతవిధాత యను కీర్తి నార్జించెను. భారతదేశ పటమునే మార్పివేయఁ జాలెను. ప్రాణనష్ట మేమాత్రము జరుగకుండనే యిట్టి మార్పినరించి పటేలు తన రాజకీయ దురంధరత్వమునుఁ బ్రకటింపఁ గలిగెను. భారతదేశము నే విధముగ విభజించినను బ్రమాదము వాటిల్లునని యాతని యభిప్రాయము. అందువలననే భాషాప్రయుక్త రాష్ట్ర విభజనమున కతఁడు వ్యతిరేకవాది.

నూతన రాజ్యాంగవిధాన మీతని రాజకీయ చతురతచే చిరకాలము నడుపబడు భాగ్యము లేకపోయెను. ఇట్టి నిరంతర కృషిచే యాతని యారోగ్యము దెబ్బతినెను. వైద్యుల సలహాపై నాతఁడు మంసూరిలో విశ్రాంతిఁ దీసికొనుచుండ హైదరాబాదు కల్లోల మేఠెంచి యాతని విశ్రాంతికి భంగము వాటిల్లెను. 1949 లో జయపూరునకు విమానములోఁ బోవుచుండ విమానము చెడిపోయెను. యాత్రికులకు ప్రమాదము వాటిల్లు స్థితి యేర్పడెను. కాని సంచాలకుని చాతుర్యమున నది సురక్షితముగఁ గ్రిందికి వ్రాలి ప్రమాదము తప్పెను. నిర్దిష్ట కాలమునకుఁ బటేలు జయపూరునకుఁ జేరనందున నెహ్రూ మున్నగు నాయకులును సమస్త భారత

ప్రజలును భయభ్రాంతులైరి. అసంఖ్యాకములగు విమానములు దేశము నలుమూలలకుఁ బోయి పటేలుజాడఁ గనుగొను నంతవఱ కశేషభారత ప్రజానీకము ప్రాణము లఱచేతఁ బట్టుకొని యుండిరి. సుమార్తైదు గంటలైన పిమ్మట నాతని క్షేమవార్త తెలిసి ప్రజ లమితానంద భరితులైరి. అతనిఁ జూడఁగనే పార్లమెంటు సభ్యులు హర్షధ్వను లొనర్చి యాతని కొక వెండి విమానము బహూకరించిరి. నవభారత రాజ్యాంగ రచనమునఁ బటేలు ప్రముఖపాత్ర వహించి పెక్కు సూత్రముల సూచించెను.

ఇంతలో ననారోగ్యమునకుఁ దోడు పటేలునకు వృద్ధాప్యము కూడ సంభవించెను. ఆరోగ్యము బాత్తుగ శిథిలమయ్యెను. ఢిల్లీ వాతావరణముకన్న బొంబాయి వాతావరణ మాతని యారోగ్యమునకు దగియుండునని వైద్యులు హిత మొసంగిరి. అతఁడు బొంబాయి చేరెను. పయనమునకు సిద్ధమగునపు డాతఁడు మిత్రులతోఁ దన కవసానదశ సమీపించినదని చెప్పెను. బొంబాయి చేరగనే యాతనికి స్వస్థత చేకూరినట్లే యగుపడి మరల నకస్మాత్తుగ రుగ్మత యెక్కుడై తన 75-వ యేట నాతఁడు పరమ పదించెను. యావద్భారతము విలపించెను.

పండిత జహ్వరులాలు

కలదుగదా భారతదేశమున దేవభూమియని ప్రఖ్యాతిఁ గాంచిన కాశ్మీర రాష్ట్రము! అందుఁ జిరకాల ప్రసిద్ధిఁగాంచిన యొక బ్రాహ్మణ కుటుంబము గలదు. ఈ కుటుంబమునకుఁ జెందిన రాజకౌలను నొక భూసుర శ్రేష్ఠుఁడు కారణాంతరములఁ జిరకాలము క్రిందటనే హస్తినాపురము చేరెను. అప్పటి మొగలాయి ప్రభు వాతని నాదరించి తన యాస్థాన పండితుఁడుగ నొనర్చుకొనెను. యమునాతీరమున నాతని కొక భవనమును కట్టించి యిచ్చి యొక జాగీరును సైత మిచ్చెను. హిందీ వాడుకభాషయందు 'నహార్' అనఁ గాలువ. అందువలన నా బ్రాహ్మణ కుటుంబమునకు నహారు కౌలు అని పేరువచ్చెను. కాలక్రమమునఁ 'గా' అను పద మంతరించి వహారు నెహ్రూగఁ బరిణమించెను. అది కారణముగ వారి వంశనామము నెహ్రూ యయ్యెను.

కౌలుపద మంతరించినట్లే యాతని జాగీరును నచిర కాలమున నంతరించెను. ఈ వంశమునఁ దదుపరి లక్ష్మీనారాయణ యను నాతఁడు ఢిల్లీలోఁ గుంభినీవారి న్యాయవాదిగ నుండెను. ఆతని పుత్రుఁడు గంగాధర నెహ్రూ ఢిల్లీకిఁ గొత్తాలు చేసెను. ఈతఁడు సిపాయి కలహ సమయమున హస్తినాపట్టణమును వీడి సకుటుంబముగ నాగ్రా చేరెను. ఆతనికిఁ గనిష్ఠ పుత్రుఁడు మోతీలాలు నెహ్రూ, మన కథా



నాయకుడగు జహ్వరుని జనకుఁ డీ మోతీలాలే.

మోతీలాలు భార్య స్వరూపరాణి. ఆయమ మిగుల సౌందర్యవతి కాన యాపె నామము సార్థకము. ఆపె దయా సౌశీల్యాది సద్గుణములుగల పతివ్రతాశిరోమణి. ఈ వుణ్య దంపతులకు జవహరుడు 1889-వ సంవత్సరమున అలహాబాదులో నుదయించెను.

మోతీలాలు కలవాడు. జహ్వరుఁ డాతని కేక్తక పుత్రుఁడు కాన, నతఁడు బాల్యమున మిగుల గారాబముగఁ బెరిగెను. మోతీలాలునకుఁ బాశ్చాత్య వ్యామోహము మెండు. అందువలన నతఁడు తన గారాబుపట్టిని పాశ్చాత్యులగు దాదులచేఁ బెంచెను. అతఁడు పాశ్చాత్య వాతావరణమున పెరిగెను. మోతీలాలు ధనవంతుఁ డగుటచేతనే తన ముద్దుల బిడ్డను బాఠశాలకుఁ గూడఁ బంపఁడయ్యెను. సమర్థులగు గురువులచే నింటికడనే చదువుసంతల సాగించెను.

తండ్రి బుద్ధిసూక్ష్మత, ధైర్యశైల్యములు, స్వాతంత్ర్యాభిలాష కుమారున కబ్బెను. కాని, యాతని దుడుకుఁ దనము కాని, తొందరపాటుగాని కుమారునకు సంక్రమింప లేదు. జహ్వరునకుఁ దల్లికడనున్న చనువు తండ్రివద్ద లేదు. మీఁదుమిక్కిలి తండ్రినిఁ జూచిన గడగడ లాడువాడు. బాల్యమున నొకటి రెండు పఠ్యాయములు తండ్రిచేఁ డాడన ములుగూడ సంభవించెను. జహ్వరుఁడు చిఱుతప్రాయము ననే గుఱ్ఱపుస్వారి, ఈత మున్నగు వ్యాయామము లభ్యసించి

కాలక్రమమున వానియందు దిట్టయ్యెను. సంస్కృతము, ఉర్దూ మున్నగు నితరభాషలందుఁ బరిచయము గడించెను. పౌరాణిక గాథ లన్నిటిని హృద్గత మొనరించుకొనెను. ఆంగ్లసాహిత్యమునఁ జక్కని పాండిత్య ములవలననుటయే కాక యుపనిషత్తులు, భగవద్గీత, దమ్మపదము మున్నగు మతగ్రంథముల నెన్నిటినిో కాచి వడఁబోసెను.

ఆనీబిసెంటుగారి దివ్యజ్ఞాన సమాజమున సభ్యుఁడుగఁ జేరుటవలన నామె ప్రతిభావిశేషమును, వక్తృత్వమును వాదనా చాతురియుఁ గొంత పట్టువడెను. భారతీయ ప్రాచీన సంస్కృతి యనిన నాతనికి బ్రీతి మొండు. జహ్నూరు బౌల్యము నుండియు వారూపత్రికాపఠనమును నేమఁజెడివాఁడుగాఁడు. స్వదేశ విషయములనే కాక పరదేశ విషయములను గూడ నత్యంత శ్రద్ధతో జదివెడువాఁడు. బలహీనమగు దేశ మేదైన స్వాతంత్ర్యముకొఱకుఁ బోరాడి జయము గాంచెనను విషయము గాంచిన నద్దాని నొకటి రెండు పర్యాయములు మిగుల నుత్సాహముతోఁ జదివి యానందించెడివాఁడు. అధికసంఖ్యాకు లెవరైన నల్పసంఖ్యాకులఁ బీడించు విషయము పత్రికలందుఁ గాంచిన మిగుల నగచెడివాఁడు. చిటుతప్రాయముననే జహ్నూరు స్వదేశ విషయముల నాకళింపు చేసికొని రాజ్యతంత్ర సారమును రాజకీయపు లెత్తులను నువ్వెత్తుగ గ్రహింపఁగల్గెను. మోతీలాలు పాశ్చాత్య నాగరికత యన చెవి కోసికొను నంటిమి గదా! ఆ కారణ

ముననే తన కుమారున కీ దేశమున నున్నతవిద్య గఱపఁ దలంచలేదు. ఒంటరిగ నతని దూర దేశముల కంపుటయు నిష్టములేను. అది కారణముగఁ బుత్రుని పాశ్చాత్య విద్యార్థము తాను సకుటుంబముగ యూరపునకు బయలుదేరెను. కుమారు నొక పాశ్చాలయందు జేర్చి, తాను యూరపు నలుగడల సంచరించి పుత్రుని బెఱకు తీరినపిమ్మట నిలు చేరెను. జనహుండు చేరిన పాశ్చాల మహారాజకుమారులు చదువునది. అట నీతఁడు పాశ్చాత్య సంఘ మర్యాదలు, నాటలు, పాటలు మున్నగునవి యభ్యసించుటయే కాక లాటిన్, ఫ్రెంచి భాషలను జక్కగ నేర్చెను. ఆ సమయ మందును బత్రికాపతన మనిన ప్రాణపదముగ నెంచుచు దాని నేమఱక ప్రపంచమందలి ప్రతిదేశమునందును గల సాంఘిక, ఆర్థిక, రాజకీయాది విషయముల నామూలాగ్ర మవగత మొనరించికొనెను.

పత్రికలందు స్వాతంత్ర్యము కొఱ కల్పసంఖ్యాకులు పోరాడుచున్నట్లు చదివినపుడెల్ల భారతదేశమున కెపుడు స్వాతంత్ర్య మబ్బునా యని తహతహ లాడుచుండువాఁడు. తద్విషయకములైన గ్రంథముల నెన్నిటినిో యాతఁడు చదివెను. తా నాంగ్ల దేశమున నుండియు భారత దేశ విషయ ములను బత్రికలయం దతిజాగరూకతతోఁ బరిశీలించుచుండు వాఁడు. వంగ దేశ విభజనము స్వదేశీయోద్యమము మున్నగు వానిని గుఱించి చాదాభాయి నౌరోజి, తిలకు, పాలు

మున్నగు నాయకులు పత్రికలయందు చేయు ప్రచారమును గాంచి తా నెప్పుడు పాల్గొందునా యని మిగుల నుబలాట పడువాఁడు.

ఉన్నత పాఠశాలయందలి విద్య పూర్తిగావించి జవహరు కేంబ్రిడ్జి కళాశాలయందు ప్రై)పాసు పరీక్షయందు తీర్థుండై ఎం. ఏ. పట్టము సంపాదించెను. వృక్ష, రసాయన, భూతత్వ శాస్త్రము నాతని యభిమాన విద్యలు. ఇక నాతఁడు పండిత బిరుదార్హుఁడనుటకు సందియమేమి ?

పసిడికిఁ దాని యబ్బినట్టు లాతని కుశాగ్రబుద్ధికిఁ బాండిత్యమునకును దోడు నాతనికడ సాశీల్యమును గలదు. భోగలాలసుల కాకరమగు నింగ్లాండునందు చరించుచున్నను నాతఁ డొకప్పుడైనఁ దన శీలమునకు భంగము రానిచ్చి యెఱుఁగఁడు. అతఁడు విద్యార్థి దశయందు నెలవు దొరకినపుడెల్ల, నాంగ్లభాషా గ్రంథపఠన మొనర్చి జ్ఞానాభివృద్ధి జేసికొనెనే కాని యొక్క- ట్టణమైన వృధాపోనిచ్చువాఁడు కాఁడు. అధునికులం దిట్టి విద్యార్థు లెందఱు గలరందురు ? అదర్శ విద్యార్థి యన నిట్టివాఁడే కదా !

మొదటినుండియు జవహరులాలనకు సాంఘిక వాదమనిన మిగులఁ బ్రీతి. దాని మూలసూత్రము లన్నిటి నాతఁడు సావధానముగఁ జదివి హృద్గత మొనరించుకొనెను. గోఢేలు, విషనచంద్రపాలు, లజపతిరాయి మున్నగు భారత దేశ నాయకు లింగ్లాండు వెడలి యచట నిచ్చిన యుప

న్యాయము లన్నిటిని జహ్వరు మిగుల శ్రద్ధతో వినెను.

తండ్రి ఐ. సి. యస్. పరీక్ష చదువుమని సూచించినను బ్రభుత్వసేవ యనినఁ గంటకించుకొనెడి జవహరుఁ డిచ్చగింపఁ డయ్యెను. తాను న్యాయవాది కావలెననియే యాతని కోరిక. ఆ కోరికతోడనే యతఁడు బారిష్టరు పరీక్షకుఁ జదువసాగెను. అపుడును గేవలము పఠనీయ వుస్తకములు చదువుటయే కాక జాతీయతను ప్రపంచానుభవమును, విజ్ఞానమును నభివృద్ధి చేసికొనుట కనువగు పాఠము లెన్నియో చదివెను. తుదకు బారిష్టరు పరీక్ష యందు నెగ్గి వెంటనే స్వదేశమునకు మరలెను.

పాశ్చాత్య విద్యతోఁ బాటు మన జవహరునకు విజ్ఞానము, విశాలహృదయము, సర్వమానవ సౌభ్రాతృత్వము, స్వాతంత్ర్యాభిలాష, యాత్మగౌరవము మున్నగు సుగుణము లలవడెను. తండ్రిగూడ పేరుగాంచిన న్యాయవాది గాన జహ్వరునకు న్యాయవాద వృత్తికై పని పెదకి కొన నవసరము లేదయ్యెను. న్యాయవాదమునందుఁ దండ్రికి సంపూర్ణ సాయ మొనరించుచుఁ గొండాక కాల మా వృత్తి సాగించెను. కాని బాల్యముననే జాతీయ బీజము లంకురించిన యాతని మనమున కద్దానియం దభిరుచి లేకుండెను.

ఇందనుక జాతీయ మహాసభ మితవాదుల చేతులందుండి సంవత్సరమున కొకసారి లాంఛనముగ నొకచో జరుగుచుండెను. మోతీలా లక్ష్మీ మితవాదులం దొకఁడు. కుమారు

నకు మాత్ర మిది గిట్టక సమయము దొరకినప్పుడెల్ల జాతీయ ప్రచార మొనరించు చుండెను.

ఇంతలో గాంధీమహాత్ముడు దక్షిణాఫ్రికాయందు స్వాతంత్ర్య సమరము సాగించెను. ఇచట జహ్వరులాలా యుద్యమముపట్ల నెంతయో సానుభూతిఁ జూపించెను. మిగుల శ్రమపడి రమారమి దోబదివేల రూప్యముల విరాళములు సేకరించి పంపెను. ప్రపంచ సంగ్రామానంతరము, బ్రిటిషువారు తమ వాగ్దానములు నిలఁబెట్టుకొనలేది. జాతీయ స్వాతంత్ర్య పోరాటమును బ్రచార మొనర్ప బొలగంగాధర తిలకు పూనాలోను, ఆనిబిసెంటు మదరాసులోను, హోమురూలు లీగులను స్థాపించిరి. వెన్స్వెంటనే జహ్వరులాలా లీ రెంటి యందును సభ్యుఁడుగఁ జేరి జాతీయభావమును స్వయం నిర్ణయ సూత్రములను బ్రజాలోకమునఁ బ్రచార మొనరించెను. కొండొక కాలము భారతీయ హోమురూలు లీగునకుఁ గార్యదర్శిగ నుండెను. తండ్రియగు మోతీలాలు అలహాబాదు హోమురూలు లీగున కధ్యక్షుఁడుగ నుండెను. హిందూమహమ్మదీయ సామరస్యమునకై జహ్వరులాలా మిగులఁ బాటుపడెను. తన తండ్రి మితవాదుల ప్రార్థనా పద్ధతిని వదలి జాతీయోద్యమమునందుఁ జేరుటకై జహ్వరులాలా మిగుల యత్నించెను. 1916 లో జహ్వరుఁడు వివాహితుఁ డయ్యెను. భార్య కమల. ఆయమ మిగుల రూపవతి - లావణ్యవతి - విద్యావతి. దేశభక్తి యందు భర్త

కే మాత్రము తగ్గక జాతీయోద్యమమం దాయనకుఁ బ్రతి విషయమునను జేదోఁడు వాదోఁడుగ నుండెను. వివాహ సంతరము జహ్వాదులాలు భార్యతో స్వదేశమగు కాశ్మీరమున కేగెను. అట నమరనాథ గుహను జూడఁబోయి మంచుగడ్డలపై కాలుజారి లోయలోఁ బడెను. కాని భగవదనుగ్రహమునఁ బ్రమాదము దప్పెను.

క్రమక్రమముగ జాతీయమహాసభయందు మితవాదుల బలుకుఁబడి తగ్గి యతివాదుల ప్రాముఖ్యము హెచ్చు గాసాగెను. మోతీలాలు కుమారుని ప్రోత్సాహమునఁ బూర్తిగా నతివాది యయ్యెను. 1918 లో తండ్రి కుమారు లిద్దరును నొక పత్రికను స్థాపించి జాతీయప్రచార మొనర్పసాగిరి. ఆ పత్రిక పేరు “ఇండిపెండెంటు”. అయ్యది ఆంగ్ల దినపత్రిక. జహ్వాదు దాని కార్యకర్తలలో నొకఁడై యందు పెక్కు వ్యాసములు త్రేజకరముగ వ్రాసెను. అతఁడు మితవాదుల భావములను బూర్తిగ విమర్శించుచు, నతివాదమును బ్రచారించుచుఁ బత్రికానిర్వహణము మిగుల జ్ఞాఘ్నముగ నడపెను. అసహ యోద్యమ సమయమున నన్నితీయ దేశ సేవ యొనర్చిన యీ పత్రిక రాజద్రోహకరమని ప్రభుత్వమువారు నిషేధించిరి. తండ్రి కుమారు లిరువురు న్యాయవాది వృత్తికి స్వస్తి చెప్పి కారాగారము నలంకరించిరి.

ఇంతలో రౌలటుచట్ట మమలునకు వచ్చుటయు, మహాత్మాజీ సత్యాగ్రహోద్యమము ప్రారంభించుటయు జరిగెను.

దేశసేవయందు జేతనిండఁ బనికొఱకై వేచియున్న జహ్వాకుఁ డీ సత్యాగ్రహ సంఘమునందుఁ జేరఁదలచెను. కాని తండ్రి వారించెను. అంతట జలియన్ వాలాబాగు హత్యలు జరుగు టయు సంభవించెను. అంత మహాత్ముఁ డసహాయోద్యమము నకుఁ బ్రారంభోత్సవము చేయ దేశమునఁ దీవ్రాందోళనము బయలుదేరెను.

చిత్తరంజనుఁడు, మోతీలాలు, మహాత్ముఁడు మున్నగు న్యాయవాదు లొకసంఘముగ నేర్పడి దేశపరిస్థితులను విచారింపఁ బ్రారంభించిరి. ఈ విచారణ సక్రమముగను న్యాయము గను జరుపుటకై జవహరులాలు దేశీయమహాసభచే నియమి తుండై యా విషయమున మిగులఁ గాటుపడెను. ఈ విచారణకతమునఁ బ్రజల నిర్దోషిత్వమును ప్రభుత్వపు దురుసు తనమును జక్కగ నిరూపింపఁబడెను. దీనితో మోతీలాలు మనమునందలి సందిగ్ధత పూర్తిగ వదలి యమృతసర దేశీయ మహాసభ కధ్యక్షుండై యద్దానిని సంపూర్ణ జాతీయముగా మార్చెను.

తదాది జవహరుఁ డేటేట దేశీయమహాసభకేగి తప్పక పాల్గొనుచుండెను. క్రమక్రమముగఁ దండ్రికిఁ గుమారుని తీవ్రపద్ధతులపైఁ గల నిరసనము తొలఁగెను. తదాది తండ్రి కుమారు లిటువురు తమ సర్వస్వమును దేశసేవకే విని యోగింప సమకట్టిరి. నిర్మాణకార్యక్రమమున కండయై నిలచిరి. అంతటఁ గుటుంబ మంతయు వారి మార్గమునే

యవలంబింప సాగిరి.

ఇంగ్లాండున విశేష కాల ముండుటవలన నిటను జహ్వరు వేసవియందు పర్వత ప్రాంతములఁ గడుపువాఁడు. ఒక సంవత్సరము తల్లియు భార్యయు సస్వస్థతగ నుండుటచే జవహరు లాలు వారితో మస్సోరి పట్టణమున కేఁగెను. ఆ సమయమున నాఫ్ గను రాయబారులు మన ప్రభుత్వముతో నేవియో రాజకీయ విషయములను గూర్చి మంత్రాంగ మొనర్చు చుండిరి. జవహరులాలు వారితో మాటలాడిన దమకొంప కెసరు వచ్చునని భయపడి ప్రభుత్వమువా రతని నటనుండి యెట కేని యేగుమని యాజ్ఞ నిచ్చిరి. అది కారణముగ నతఁడు ప్రయాగ కేఁగెను. కాని ప్రజాహిత తత్పరుల కెచట పనిలేకుండును !

అయోధ్య ప్రాంతపు రైతులు జవహరు నొద్దకు వచ్చి యార్థిక సంబంధమగు తమ చిక్కులను జమీందారుల యొత్తిడిని గూర్చి యాతనితో మొరపెట్టుకొనిరి. వెంటనే యాతఁడు నడుము బిగించి వారి యిక్కట్లల స్వయముగ విచారింపఁ దలఁచికొని వారికి జాతీయభావ ముద్బోధించెను. అంతటనుండి కార్మిక కర్షకుల నుద్ధరించుటయే ప్రధానాశయముగ నేర్పఱచుకొనెను. జాతీయవాది క్రమముగ సాంఘిక వాది కాసాగెను.

వేల్పు యువరాజు రాక సందర్భమున స్వచ్ఛంద దళముల నేర్పఱచి హరటాలు జయముగ సాగించిరిని తండ్రి కుమారుల నిఱువురను ప్రభుత్వము నిర్బంధించెను. వారు

తమ విచారణయందు వాదించుచు, జవహరుడు మూడు నెలల శిక్ష యనుభవించిన పిమ్మట నభియోగము నిరాధారమని యాతనిని వదలిరి. కాని కార్యదీక్షగల జవహరుడు రకొనక ఇలుచేరి స్వాతంత్ర్యాన్ని చల్లారకుండుటకై స్వచ్ఛందదళముల నభివృద్ధి చేయసాగెను.

ఇంతలో విదేశవస్త్ర బహిష్కరణ మమలునకు వచ్చి జవహరు నతని కుటుంబమువారును విదేశవస్త్ర విక్రయ శాలలయొద్ద పికిటింగు తీవ్రముగ సాగించిరి. మద్యపాన నిషేధమునకై మద్యవిక్రయ శాలలయొద్ద పికిటింగు సాగించిరి. దాని కంతయు కారకుడు జవహరే యని యతని భార్యను సోదరిని గూడఁ గారాగారముం దుంచిరి. కారాగార వాసమునను జవహరుడు రకొనక రాట్నముపై నూలువడుకుచు సద్గ్రంథపఠన మొనరింపుచు దేహ పరిశ్రమ సేయుచు గాలముఁ గడపెను. సత్యగ్రహము కారణాంతరముల వలన తగ్గగనే జవహరుడు విముక్తి గాంచెను. కాని యతని కార్యదీక్ష యినుమడించి సంయుక్త రాష్ట్ర కాంగ్రెసుకుఁ గార్యదర్శిగ నుండి జిల్లాకాంగ్రెస్ సంఘముల నభివృద్ధిచేసి కట్టుదిట్టము లొనరించెను. దేశీయ మహాసభయందుఁ గల నిరుపక్షములకును సమాధానము గూర్చి తానే కార్యదర్శిగ నుండి నిర్మాణ కార్యక్రమమును వృద్ధిపఱచెను. రాజకీయ తత్త్వము ప్రజల కుద్బోధించి తగిన కార్యక్రమమును నేర్పఱచెను.

మన దేశమునందు నాభా పాటియాలా యను రెండు స్వదేశరాష్ట్రములు గలవు. ఇవి రెండును నిరుగు పొరుగు రాజ్యములే. ఇరువురు రాజులును సిక్కులే. కాని నాభా రాజు ప్రజాహిత కార్య తత్పరుడు. పాటియాలా రాజు ప్రజాపీడన నిరతుడు. ఇరువురకును గలహము వాటిల్ల బ్రటిషువా రందు బోక్యము కలిగించుకొనిరి. నాభారాజును బదచ్యుతునిఁ జేసి దేశమునుండి వెడలనడచిరి. ప్రజల కది యెట్లు సమ్మతమగును! దీనికితోడు గురుద్వార విషయ మునఁ బ్రభుత్వమునకు నకాలీలకును నభిప్రాయభేద మేర్పడి యకాలీలు జట్లుజట్లుగా సత్యాగ్రహ మొనరింపఁ బ్రభుత్వము వారు వారిని నిర్బంధింపసాగిరి.

దీనిని విచారించుటకే జహ్వరు గిద్వాని, సంతానము గారలతోఁ గలసి సరిహద్దున కేగఁగ నే నాభా యుద్యోగులు వారిని నిర్బంధించి కారాగారమునం దుంచిరి. మోతీలాలు జహ్వరు నిర్బంధముగూర్చి విని యాతని క్షేమము డెలుపు మని రాజప్రతినిధికిఁ దంత్రీవార్త నిచ్చినను జవాబు రా దయ్యెను. తుదకు జవహరుని ప్రభుత్వము నాభా సరిహద్దులఁ దిగవిడిచి లోనఁ బ్రవేశింపరాదని శాసించెను. మరల సందు బ్రవేశించుటకు కాంగ్రెసు నాజ్ఞ లేమి జహ్వరుఁ డూరకొనెను.

కాంగ్రెసువారు స్థానిక సంస్థలందుఁ జేరవచ్చునను నాజ్ఞ నీయ నాయకు లందుఁ బ్రవేశించి బ్రజాహిత కార్యము

లొనర్చసాగిరి. తత్కారణమున జవహరుఁ డహమ్మదా బాదు పురపారిశుద్ధ్య సంఘమున కధిపతియై ప్రజాహిత కార్యము లెన్నియో నొనర్చెను. దాని యాదాయము నినుమడింపఁ జేసెను. ప్రభుత్వమువారు పైత మాతని సేవను, ప్రతిభను, గార్యనిర్వహణ దీక్షను వేసోళ్ళు బాగడిరి. అచట స్వేచ్ఛలేమిఁగాంచి కొన్నాళ్ళకు జవహరుఁ డా పదవినిఁ ద్యజించెను. ఇతఁ డా పదవియం దుండగనే పుష్కరము రాఁగ త్రివేణి సంగమమునఁ బ్రజలు స్నానము చేయరాదని ప్రభుత్వము శాసించెను. జవహరుఁడు పుష్కరిణికిఁ బ్రజల కెన్నియో సదుపాయము లొనర్చి మాలవ్యాతోఁ గూడి ప్రజల వాంఛ నెరవేరునట్లు సలిపెను.

అహా! జహ్వరుని కార్యదీక్షఁ జూడుఁడు. భార్య యారోగ్య రక్షణార్థము స్విట్జర్లాండున కామెను దీసికొని పోయెను. అట వృథాకాలయాపన మొనరింపక యచటి యుద్ధానంతర కార్యనిర్వహణమును నార్థిక 'రాజకీయాది విషయములను కార్మిక సమస్యలను జక్కఁగ బరిశీలించెను. విజ్ఞాన రసాయన శాస్త్రములం దవలంబింపఁబడు నూతన మార్గములఁ బరిశీలించి యయ్యవి మనదేశమున కెంతవఱ కుపయోగించు నను విషయము నాలోచించెను. వివిధ దేశములందలి రాజ్యతంత్ర నిపుణులనుఁ బత్రికా సంపాదకులను, కార్మిక కర్షక నాయకులను కలసి పెక్కు విషయములు వారితోఁ జర్చించెను. మనదేశమును గుఱించి

యచట జరుగు నసగ్య ప్రచారములను ఖండించి యథార్థ స్థితిని వెల్లడించెను.

జహ్నురులా లచటనున్న సమయమున బ్రుసెల్సు నగరమున నఖిల ప్రపంచమందలి నీడిత జాతుల మహాసభ జరిగెను. అగ దతఁడు పాల్గొని మనదేశ స్థితిగతుల గూర్చి చక్కని యుపన్యాస మిచ్చెను. సభ్యులందఱి తని వాగ్ధోరణిని జూచి యాశ్చర్యచకితులైరి. అట నేర్పడిన సామ్రాజ్య తత్త్వ నిరోధక సభయం దితని సభ్యునిగఁ జేర్చుకొనిరి.

అనంతరము రష్యా విప్లవ వార్షికోత్సవమున కీతఁ డాహూతుఁ డయ్యెను. అతఁడు సకుటుంబముగ రష్యా చేరి యా యుత్సవమందు భాగ్గొనెను. మన దేశమున దేశీయ మహాసభ జరుగ నుంటచే వెంటనే యాతఁడు భార్యతోఁ గూడ నింటి కేతెంచెను.

కాలక్రమమున జహ్నురులాలు సంపూర్ణ స్వాతంత్ర్య వాదియై బోసుబాబుతోఁ గలిసి సంపూర్ణ స్వాతంత్ర్య తీర్మానము దేశీయ మహాసభయందు నెగ్గునట్లు చేసెను. దేశీయ మహాసభ యందలి వివిధ పక్షముల సమన్వయింప గల నేత జహ్నురులా లొక్కడే. దేశమున నావరించిన మాంద్యమును దొలగించి యుత్సాహపూరితమగు కార్య క్రమమును ప్రవేశపెట్టఁగల కార్యవాది యీతఁ డొక్కడే.

పైమను కమిషను రాక సందర్భమున హర్తాళము జయప్రదముగ సాగించినందున జహ్నురులేకాక యాతని

తల్లి మొదలగు నబలలు గూడ లాఠీ దెబ్బలకు గుఱియైరి. జహ్వరుఁ డిట్లు సంపూర్ణ స్వాతంత్ర్య శంఖారావమును దేశము నలుగడల మాటుమోగించుచు కార్మిక కర్షక సమన్వయందుఁ బాల్గొనుచుఁ దుదకు త్రేడుయూనియన్ కాంగ్రెసున కధ్యక్షుఁ డయ్యెను. తదాది నాతఁడు సోషలిజమును గూర్చి ప్రచార మొనరించుచు సామ్యవాద సిద్ధాంతముల బోధించుచుండెను.

జహ్వరులూలు చిన్నవయసుననే దేశీయ మహాసభ కధ్యక్షత వహింపఁ గల్గెను. అధ్యక్షోపన్యాసమునఁ దన సిద్ధాంతముల నన్నిటినిఁ దేటతెల్ల మొనరించెను. ఉప్పు సత్యాగ్రహమునఁ బ్రజలు జట్లుజట్లుగ శాసనోల్లంఘన మొనరించి నిర్బంధమునకు గుఱియగుచుండిరి. మన జహ్వరుఁడును నొక జట్టునకు నాయకుఁడై యాటుమాసములు కారాగార శిక్ష విధింపఁబడెను. ఈతని ప్రోత్సాహమునఁ దండ్రి మోతీలాలు విశాలమగు తన యానంద భవనమును దేశీయ మహాసభకు శాశ్వతముగ నిచ్చివైచెను. అటనుండి యది స్వరాజ్య భవనమని పిలువఁబడుచు నందు కాంగ్రెసు కార్యవర్గ సభలు జరుగుచుండెను.

శిక్షాకాలము పూర్తియైన పిమ్మట జహ్వరులూలు విడువఁబడెను. ఆతఁ డంతట నాగక తండ్రికి జబ్బుగనున్నను నింటనుండ నిచ్చగింపక పన్నుల నిరాకరణోద్యమమునందుఁ బాల్గొనెను. మరల ప్రభుత్వ మాతనిని శ్రీకృష్ణజన్మస్థాన

మున కంపిరి. కాని సప్తూ జయకరులు గూర్చిన సమాధానము ననుసరించి మరల విముక్తిఁ గాంచెను. అంతఁ దండ్రీయనారోగ్యము పొచ్చి శయ్యాగతుఁడై యెంత మంచి చికిత్స జరిగినను నాతఁడు దివంగతుఁ డయ్యెను. తండ్రీకి పరలోకక్రియలు పూర్తియైన వెంటనే జహ్వరుఁడు ఢిల్లీకేగి గాంధీ-ఇర్విన్ సంధియెడఁ దనకుఁ గల యసంతృప్తిని వెల్లడించెను. పిమ్మట కరాచీ కాంగ్రెసుకుఁ బోయి యువక, కార్మిక, కర్షక పక్షముల నవలంబించి ప్రాథమిక హక్కుల తీర్మానము నెగ్గించెను.

నిరంతర ప్రచారమువలన జహ్వరునకు శరీరారోగ్యము చెడి విశ్రాంతికొఱకు సింహళ మేగెను. కాని యచటను నూరకొనక యటనుండి మలయా మున్నగు ప్రదేశముల కేగి జాతీయ ప్రచార మొనరించెను. ప్రభుత్వమువారి నిషేధపుటాజ్ఞ నుల్లఘించి బాంబాయి చేరెనని మరల నొకసారి నిర్బంధింపఁబడెను. దేశమున సాత్వికనిరోధ మేర్పడి పన్నులు చెల్లించనందున జహ్వరు మొదలగువారి యాస్తులు జప్తు చేయఁబడెను. తల్లి యనారోగ్య కారణమున నాతఁడు మరల విముక్తుఁ డయ్యెను.

హరిజనోద్యమము పట్లను బీహారు భూకంప విషయమునను నాతఁడు మిగుల శ్రమపడెను. కలకత్తాయందు రాజద్రోహకరమగు నుపన్యాస మిచ్చెనని యతఁడు మరల నిర్బంధింపఁ బడెను. కారాగారమం దుండఁగనే భార్యకు

నారోగ్యభంగమయి యీనరకుఁ బెప్పినట్లు స్విట్టరులాండు నకుఁ దీసికొనిపోఁబడెను. అది కారణముగ జహ్వరుఁడు విడుదల యయ్యెను. అతఁడు వాయువిమానమున నేగి భార్యను గలిసికొనెను. ఆమెకు స్వాస్థ్యము కొంచెము చేకూరగానే తాను విదేశ ప్రచారము మొదలిడెను. ఆ సమయమున భార్య యాతని విచారసాగరమున ముంచి పరమపదించెను. పిమ్మట నామె జ్ఞాపకార్థ మలహాబాదునం దొక వైద్యశాల స్థాపించిరి.

ఇట్టి చింతాసాగరమున నీదుచుండియు జహ్వరుఁడు సింహళమేగి శ్రమపడి యచటి రాజ్యాంగ విధానమునందు మార్పు తేగలిగెను. అటనుండి చైనా జపాను దేశముల కేగి మహోపన్యాసము లిచ్చి వారి మన్నన లంది గొప్ప యంతర్జాతీయ నాయకుఁ డయ్యెను.

ఇట్టి నిష్కలంక సేవయు, నిరుపమాన త్యాగమును, సంతర్జాతీయ ప్రసిద్ధినిఁ బట్టి నేఁడాతఁడు హిందూస్థానమునకుఁ బ్రధానమంత్రియై స్వదేశ వ్యవహారములనే గాక దేశాంగ వ్యవహారములను గూడ మిగుల చాకచక్యముగ నడుపు చున్నాఁడు. దేశ పరిస్థితులను వేయికన్నులఁ గనిపెట్టు చున్నాఁడు.

జహ్వరులాలు భారతదేశ ప్రధానియైన పిమ్మటఁ బ్రపంచమున భారతదేశ ప్రతిష్ఠ హెచ్చెను. అంతర్జాతీయ ఆర్థిక మహాసభకును సాంఘిక మహాసభకును నధ్యక్షస్థాన

మలంకరించుచున్నది భారతీయులే.

ఆటంబాంబును గూర్చి పాశ్చాత్య జాతులలోఁ బ్రతిష్ఠాభవన యేర్పడినపుడు కొంతవఱకైన రాజీ కుదర్పఁ గలిగినది భారత రాజకీయ వేత్తయే. ఐక్యరాజ్య సమితియు నైర్లండు పార్లమెంటును భారతీయునిఁ బ్రత్యేకముగ గౌరవించినవి. అట్టి గౌరవ మందఁ జాలినది మన జహ్వరుఁడే. జహ్వరుని నాయకత్వమున భారతదేశము ప్రపంచ మంతటకిని నాశా సందేశమును స్నేహ సందేశమును నందించుచున్నది. ఏకైక నాయకుఁడగు జహ్వరుఁడు భారతదేశ మన్ని దేశములతో స్నేహముగ నుండుననియు, స్వాతంత్ర్యము గోరు దేశములకు సాయ మొనర్చుననియు బెక్కు సాధలు చాఱెను.

డచ్చివారివలన బాధపడుచున్న ఇండోసిషియాను గుఱించి ఐక్యరాజ్య సమితియందు జహ్వరుండు సంచలనము దెచ్చెను. ఆతఁడు శాంతిభద్రతలు గోల్పోయిన బర్మాకు సహాయముజేయ నిశ్చయించెను.

కొరియా విషయమున మిగుల నిష్పక్షపాతముగఁ జరించుచుండెను. పాకిస్థాను స్నేహమునకై యెప్పటికప్పుడు చేయి యందించుచుండెను. కాశ్మీర విషయమున మిగుల నప్రమత్తుఁడై మెలఁగుచుండెను. ఆసియా దేశముల నన్నిటి నాహ్వానించి ఢిల్లీయందు సమావేశపఱచి ప్రాద్దేశిక సమస్యల నన్నిటిని పిఘలముగఁ జర్చించెను. ఈతని నాయకత్వముననే

మన దేశము ప్రాద్దేశములకే కాక ప్రపంచ మంతటికి నాయకమణి యగునని యాశీంతము.

జహ్వరుఁ డిట్లు విదేశాంగ రాజనీతియందును స్వదేశ వ్యవహారములందును తన యసమాన ప్రతిభను గన్పఱచుచు భారతప్రధాని పదవి నే కాక జాతీయ మహాసభాధ్యక్ష పదవిని గూడ నిర్వహించుచుండెను.

మనకు స్వాతంత్ర్యఫల మబ్బి యేడనిమిది వత్సరములే యైనను మన ప్రధాని మన దేశమును చాల నభివృద్ధికి దెచ్చెను. స్వాతంత్ర్య మబ్బిన ప్రథమ దివసములందు మన దేశ మాహార విషయమునను వస్త్ర విషయమునను స్వయం పోషకముగ లేకుండెను. ఆ సమయమున నాహార వస్త్రములకు 'కంట్రా' శృంఢెను. మన జహ్వరుఁడు తన ప్రతిభా వ్యుత్పన్నతల వినియోగించి ప్రథమ పంచవర్ష ప్రణాళికయు, ద్వితీయ పంచవర్ష ప్రణాళికయు నేర్పాటొనర్చెను. ప్రథమ పంచవర్ష ప్రణాళికయందు హీరాకుడ్, దామోదరలోయ, నందికొండ, తుంగభద్ర మున్నగు డాములు ప్రాజెక్టులు పెక్కులు నిర్మించియు, పరిశ్రమల నానాముఖముల వృద్ధి జేసియు దేశము నాహార వస్త్ర విషయమున స్వయంపోషక మొనర్చెను. ద్వితీయ పంచవర్ష ప్రణాళికయందు కుటీర పరిశ్రమల నభివృద్ధిజేసి ప్రజలకు నిరుద్యోగ సమస్యయు, విద్యాశాలల వృద్ధిజేసి దేశమునందలి అవిద్యా సమస్యయు దీర్పనొందెను. దేశము నన్ని విధముల స్వయం సమృద్ధ

మొనర్ప సమకట్టెను.

విదేశ వ్యవహారములందును జోక్యము కలిగించుకొని యంతర్జాతీయముగ తాను ప్రముఖపాత్ర వహించుటయే కాక ప్రపంచ దృష్టియందు భారత ప్రతిష్ఠ నినుమడింపఁ జేసెను. పాశ్చాత్య దేశములం దగ్రరాజ్య చతుష్టయము సభలు జరిపి ప్రపంచ శాంతికి ప్రయత్నించుచుండ, జహ్వరులాలు ప్రాచ్య ఖండములం దాగ్నేయాసియా సభలు జరిపి, పంచశీల మున్నగు సూత్రము లేర్పఱచి శాంతియత్నము లొనరించు చుండెను. కొరియా, చైనా, కాశ్మీరము, నైజాము, గోవా మున్నగు సమస్యలందు మిగుల చాకచక్యముగ బ్రవర్తించి తన వ్యక్తిత్వమును నిలబెట్టుకొని రాజకీయము లందు తనకుఁ గల దూరదృష్టిని బ్రకటించు కొను చుండెను. ప్రపంచమున శాంతిదూత యనియు మహాత్మునకు తగిన శిష్యుఁ డనియు బేర్గాంచెను. జహ్వరుఁ డిటీవల పెక్కు విదేశ పర్యటన లొనరించెను. ఈ పర్యటన లందు అమెరికా, రషియా, యుగోస్లావియా మున్నగు విదేశ రాష్ట్రము లాతనికి ఘనస్వాగత మిచ్చి, పెక్కు మర్యాద లొనర్చి, బ్రహ్మరథము పట్టి, బ్రహ్మాండములగు నూరేగింపులు నుత్సవము లొనరించెను. ఈ మహామహుని కారణమున మన భారతమాతృ ప్రతిష్ఠ యింకను వృద్ధియై, మన దేశ గౌరవ మినుమడించునని మన మాసింపవచ్చును.

ఇట్టి జహ్వరులాలు చిరాయు రావోగ్య భాగ్యము లంది భారత ప్రతిష్ఠ నినుమడింపఁ జేయుగాత మని పరమేశ్వరుని హృదయపూర్వకముగఁ బ్రార్థితము.

బాబు రాజేంద్ర ప్రసాదు

బాబు రాజేంద్ర ప్రసాదు భారత జాతీయ నాయకులందరికీ గురువు. ప్రతిభ, బోధార్యము, ఋణానగ్రసము, త్యాగము, దేశసేవ, మానవసేవ యీతనిని బ్రహ్మజిజ్ఞాసు గుణములు. కీర్తికాంక్ష లేని నిరాడంబరుడు. ప్రాపంచిక భోగముల నొల్లక దారిద్ర్యదేవత వైచిక్యముగ వరించి యాత్మార్పణ మొనర్చిన త్యాగమూర్తి. ఇట్టి యాదర్శ జీవితము ప్రతివారును బరింపఁ దగినది.

ఈ నాయకోత్తముడు కాయస్థకులజాడు. ఈయన 1884 న సంవత్సరమున డిశంబరు మాండవలేదీన జన్మించెను. తండ్రి మహదేవ సాహె. వంశ మున్నత వంశము. తాత ముత్తాతలు దివాను మున్నగు నున్నత పదవు లలంకరించిరి. మహదేవున కైదుగురు సంతానము. రాజేంద్రుని యన్న మహేంద్ర ప్రసాదు సుప్రసిద్ధుడు.

ప్రారంభమున రాజేంద్ర ప్రసాదు మహాల్వీల నొద్దను బండ్రితులకడను బోర్సి, సంస్కృతము మున్నగు భాష లభ్యసించెను. పిమ్మట ఛప్రామాండలికోన్నత పాఠశాలయందు నాల్గవ తరగతియందుఁ జేరెను. ఐదవతరగతి చదవకుండఁగనే యాఱవ తరగతియందుఁ జేరఁ గలిగెను. ఆఱవ, యేడవ తరగతు లచటఁ జదివి హాఘవాయెట్టేటు మైస్కూలులో మాండవ ఫారమునందుఁ జేరెను. ప్రవేశపరీక్ష వఱకచ్చ

టనే చదివెను. ఇప్పటివలెనే విద్యార్థి దశయందును నాగోగ్యము సరిలేనందున నాతని విద్యలకుఁ బెక్కు లంత రాయములు కలిగెను. మానసిక బలము నొసంగిన మాల దైవము ప్రసాదునకు శారీరక బలము ప్రసాదింపఁ డయ్యెను. గుహగ్రబుద్ధి కాన నెట్లొక ప్రవేశ పరీక్షయందే ప్రథముఁడుగ నుత్తీర్ణుఁ డయ్యెను. అది కారణముగ ఎఫ్. ఏ. పరీక్షయందు విద్యార్థి వేతనము వడయఁ గల్గెను. మానసిక పరిశ్రమయందున్న మక్కువ యాతని కిప్పటికిని దేహపరిశ్రమయందు లేదు. ఇప్పు డెంత నిరాడంబర వేషమో, విద్యార్థి దశయందును నాతని కంత నిరాడంబర వేషమే. నవనాగరిక విద్యార్థులవలె నాతనికి నోటు, బూటు, సూటులపై నభిలాష లేదు. అట్లే ఎఫ్. ఏ., బి. ఏ. పరీక్షలందును ప్రథముఁడుగ నే యుత్తీర్ణుఁ డయ్యెను.

‘పూవు పుట్టగనే పరిమళించు’ నన్నట్లు రాజేంద్ర ప్రసాదునకు విద్యార్థి దశయందే మానవసంఘ సేవాబీజము లంకురించినవి. అప్పుడే ‘జౌనుసాపైటీ’ యను సంఘసేవా సంస్థయందు బాల్గాని ‘జౌన్’ అను పత్రికయందుఁ బెక్కులు త్రమ వ్యాసములు రచించెను. ఈ పత్రిక మూలమున నతండు స్వదేశవస్తు ప్రచారమును విదేశవస్తు బహిష్కరణ మును బ్రోత్సహించెను. అప్పటినుండి యిప్పటి వఱకును రాజేంద్రుఁడు సాధ్యమైనంత వఱకు విదేశ సంబంధమగు చిన్న వస్తువైనను వాడి యెఱుంగఁడు. ఈ విధముగ బి. ఏ.

పరీక్షకుఁ జదువుచునే యాతఁడు గొప్ప ప్రజాసేవయు దేశ సేవయు నొనరించెను. అది గ్రహించినవా రతఁడు భారత భవిష్యన్నాయకాగ్రణి యగునని సూచించిరి. అట్లే జరిగెను.

బి. ఏ. పట్టము గ్రహించిన వెనుక రాజేంద్రుఁడు బారిష్టరు చదువ నింగ్లండున కేగఁదలంచెను. కాని యని వార్యములగు కారణాంతరముల వలన నది సాగినది కాదు. కనుక ఎం. ఏ. చదువ నారంభించి యనతికాలమున నుత్తీర్ణుఁ డయ్యెను. అది చదువుచునే సూక్ష్మబుద్ధి యగు నాతఁడు న్యాయశాస్త్రాభ్యసనము గూడ నొనరించెను. తదనంత రము న్యాయశాస్త్ర పరీక్షయం దుత్తీర్ణుఁ డయ్యెను. కలకత్తా ఉన్నత న్యాయస్థానమందు న్యాయవాదిగఁ జేరెను.

తోడి న్యాయవాదు లందఱు రాజేంద్రుని ప్రతిభజూచి ముక్కుపై వ్రేలిడికొనిరి. కలకత్తా విశ్వవిద్యాలయమువారతనిని న్యాయశాస్త్రమునం దాచార్యునిగ నియమించిరి. న్యాయవాదిగ నున్నపుడే యం. ఎల్. పరీక్షయందుఁ గూడ బ్రథముఁడుగ నుత్తీర్ణుఁ డయ్యెను. పిమ్మట పాట్నా ఉన్నత న్యాయస్థానమున న్యాయవాదిగఁ జేరి నెలకు రమారమి మూఁడువేలు సంపాదింపఁ గలిగెను. ఎంత గణించినను నుదార మనస్కుల ద్రవ్యము పరోపకారార్థమే కదా ! తన సంపాదనయందు చిల్లిగవ్వ యైనను వెనుకనైచెడివాఁడు కాదు. బీదవిద్యార్థుల యాహార పానీయములకొఱకే కాక జీతములకుఁ గూడ వ్యయించెడివాఁడు. పండితులకు దేశ

సేవకుల కెందఱకో నిరంతర మాతిభ్య మిచ్చుచుండెడివాఁడు. ఇట్లు తాను గడించిన దంతయుఁ బరోపకార కార్యములకే వ్యయ మొనరించెడివాఁడు.

ఇంతలో మహాత్ముఁడు సత్యాగ్రహోద్యమము ప్రారంభింప రాజేంద్రుఁడు తక్షణ మందుఁ జేరెను. నాఁటినుండి చిరకాలము మహాత్మునకుఁ గుడిభుజమై యాతని యాంతరంగికులలో నగ్రగణ్యుఁడుగ నుండెను. రెండవ మహాత్ముఁడనఁ బరిగెను. తొలుదొల్త స్వరాష్ట్రముగు బీహారునందు నీలిమందు పొలములలోఁ బనిచేయు పారిశ్రామికుల నుద్ధరింపఁ దలఁచెను. ఆ సమయమునఁ బ్రభుత్వము మహాత్ముని బీహారు ప్రవేశింపరాదని శాసించెను. మహాత్ముఁ డిద్దానిని ధిక్కరింపఁ బ్రభుత్వము కఠినచర్య నవలంబించెను. ప్రజాదోషన ప్రారంభ మయ్యెను. దాని ఫలితముగ మహాత్ముని వదలిరి. చంపరాను పారిశ్రామిక చట్ట మమలునకు వచ్చి పారిశ్రామికుల కెంతయో యుపకృతి జరిగెను. ఈ ఘట్టమున రాజేంద్రబాబు న్యాయస్థాన వ్యవహారము లన్నింటిని వదలి మహాత్మున కెంతయో యండగ నుండెను.

పిమ్మట సహాయ నిరాకరణోద్యమ సమయమున బీహారు రాష్ట్రమునకు రాజేంద్రప్రసాదు ప్రధాన నాయకుఁడయ్యెను. విద్యార్థులు ప్రభుత్వ విద్యాలయములు వదలి వైచిరి. రాజేంద్రుఁడు పాట్నా విశ్వవిద్యాలయము లందలి సభ్యత్వమునకు రాజీనామా యొసఁగెను. జాతీయ విద్యను

బ్రోత్సహింప సమకట్టి జాతీయ విశ్వవిద్యాలయము నిరీక్ష దానిని స్థాపించెను. దానికి బీహారు విద్యాపీఠమని పేరిడినను. అందు విద్యార్థులు తండ్రివతండములుగఁ జేరి జాతీయవిద్య నభ్యసించిరి. శాసనోల్లంఘన సమయమునఁ బనికివచ్చు వేల కొలఁది దేశసేవకుల నీ విద్యాపీఠము తయారు చేసెను. ప్రభుత్వమునకుఁ గన్నుగుట్టి యయ్యది యక్రమ సంగఢ యని ప్రకటించి యణచివైచెను.

బీహారు రాష్ట్రమునఁ గాని, తదితర ప్రదేశములందు గాని వరదలు, భూకంపములు వచ్చి ప్రజలు శాధపడునపు డెల్ల మానన సేవానిరంతరంగు రాజేంద్రుఁడు నడుముకట్టి దీనజనుల పాలిటి కల్పతరు వగుచుండెను. 1924-వ సంవత్సరమున బీహారు రాష్ట్రమున నదినవలగు కని విని యెఱుంగని గొప్ప భూకంపము సంభవించెను. వందలకొలఁది గృహములు కూలెను. వేలకొలఁది ప్రాణులు నశించెను. లక్షల కొలఁది యాస్తి నష్టమయ్యెను. ప్రజ లన్న వస్త్రములు లేక 'అలో లక్ష్మణా' 'అన్నమో రామచంద్రా' యని వినిపింప సాగిరి. రాష్ట్ర మంతయు శ్మశానప్రాయ మయ్యెను. ఇది సంభవించిన రెండు దినములకు రాజేంద్రబా బనారోగ్య కారణమునఁ గారాగార విముక్తుఁ డయ్యెను.

వెనువెంటనే తన యారోగ్యమును లెక్కింపక, వైద్యుల సలహాను మన్నింపక కార్యరంగమున కురికెను. ఈ ఘట్టమున రాజేంద్రబాబు ప్రతిభయుఁ బలుకుఁబడియుఁ

గార్యదీక్షయు మానవ సేవాభిలాషయు దీనజనోద్ధారణ తత్పరతయు జగద్విదితములయ్యెను. ఈ సమయమున రాజ ప్రతినిధిగో సమానముగా రాజేంద్రప్రసాదు నిధి యను పేర నాతఁడు రమారమి ముప్పది లక్షలు సేకరింపఁ గలిగెను. ఈ నిధితో నాతఁడు స్వయముగ వస్త్రసీనులకు వస్త్రములును, సన్నాతురుల కన్నమును నిడి శిథిలభాగముల నెన్నిటితో పునర్నిర్మాణ మొనరింపఁ జేసెను. దేశీయమహాసభ పదవీస్వీకారమున కనుమతించినపుడు సైతము తాను మంత్రిపదవి కాశింపక తన స్వాధ్యత్వాగమును జూపెను.

విద్యార్థిదళయందే దేశీయమహాసభల కరుగుచు నందు స్వచ్ఛంద సేవకుఁడుగఁ బనిచేయుచుఁ గాలక్రమమున దాని కధ్యక్షుఁ డయ్యెను. రెండుసారు లధ్యక్షుఁ డగుటయే కాక చాలకాలము కార్యవర్గ సభ్యుఁడుగను కొంతకాలము ప్రధాన కార్యదర్శిగను నుండి యపారమగు దేశసేవ యొనర్చెను. కాంగ్రెసు సంస్థయందు భిన్నపక్షము లేర్పడి తీవ్ర భేదాభిప్రాయములలోఁ గూడిన స్థితిసమయములందుఁ గూడ నీతఁడు మహాసభా కార్యక్రమమును మిగులఁ జాకచక్రముగ నడపెను.

తదితర భారతనాయకుల వలె నీతఁడు చిఱుత ప్రాయమున నింగ్లండున కేగఁ దటస్థింపలేదు. తన నలుబది నాల్గవయేట న్యాయవాదవృత్తి ననుసరించి యొక యభియోగ సందర్భమున లండను నగరమున కేగెను. ఈ విదేశ

యాత్రయం దితఁడు కొందరు విదేశ నాయకులను కలిసికొని రాజకీయాది విషయములు చర్చించెను. మన దేశమునకు రాగనే తానచట గడించిన యనుభవముల నొక గ్రంథ రూపమునఁ బ్రచురించెను. అచటి పరిస్థితులుగాని, యా ప్రజల శాంతివిముఖత గాని, దౌర్జన్య పద్ధతులు గాని ప్రసాదున కెంతమాత్రము నచ్చలేదు.

రాజేంద్రప్రసాదు జీవిత మెంత నిరాడంబరమో యాతని యుపన్యాసము లంత నిరాడంబరములు. అతని వేష మెంత నిరలంకారమో వాగ్ధోరణియు నంత నిరలంకారము. తాను ఘనపండితుఁడయ్యును బామరుల కవగత మగునట్లు హృదయమిచ్చి మాటలాడఁగలఁడు. తన వాదన నైపుణితో నెంత ప్రబల ప్రతిపక్షుల నైన సులభముగ లొంగదీసికొనఁగల శక్తి యాతనికిఁడఁగలదు. కాని యెట్టి తీవ్రవాదమం దైన నెదుటి పక్షమువానికి గౌరవభంగము కాకుండ వాని మనసు నొప్పింపకుండ, నెదరి భావముల శాంతముగ గ్రహించి మన్నించును.

బీహారు రైతులు జమీందారుల యొత్తిడి పడలేకయు, మితిలేని పన్నుల భారమునఁ గ్రుంగియు మిగుల నగచాల్గు పడుచుండ రాజేంద్రప్రసాదు వారి కష్టములఁ గట్టెక్కించుటకై తన యావచ్ఛక్తిని వినియోగించెను. “కిసాను” ఉద్యమము నెంతయో ప్రోత్సహించెను.

మహాత్ముని నిర్మాణ కార్యక్రమమునందు రాజేంద్రుఁడు

శ్రీవ్రకృష్ణి యొనర్పని యంశమే లేదు. కాంగ్రెసునం దొక పక్షము శాసనసభాప్రవేశమున కంగీకరించి పనిచేయుచుండ, వేరొక పక్షమున నిర్మాణ కార్యక్రమమున నిమగ్నమైనది. ఈ పక్షమువారిని 'అపరివర్తనవాదు' లందురు. అందు రాజేంద్రుఁ డగ్రగణ్యుఁడు. గాంధీ సేవాసంఘ సిద్ధాంతముల నీతఁడు తు. చ. తప్పకుండ ననుసరించెను.

బీహార మంతయు రాజేంద్రుని మాట శిరసావహించును. రాజేంద్రప్రసా 'దపరివర్తనవాది' కాన బీహారమందే కొలఁది మందియో తప్ప మిగిలిన వారంద 'అపరివర్తనవాదు'లే. కాఁగా వారెవరు శాసనసభా ప్రవేశమునరింపక మంత్రిపదవుల స్వీకరింపక నిర్మాణ కార్యక్రమమే కొనసాగించెడివారు. నిర్మాణ కార్యక్రమమునకుఁ దోడ్పడవలె నని గాబు పాట్నా పురపాలక సంఘాధ్యక్షుఁడై యొక సంవత్సరము పనిచేసెను. కాని దాని కచటఁ దావు లేదనియు స్వేచ్ఛ యే మాత్రము గానరాదనియు, నది వట్టి నేతి బీర కాయ వంటిదనియు గ్రహించి యా పదవి నచిరకాలముననే వదలెను.

అంతఁ గొంత కాలమునకు సైమను కమిషను రాక సంభవించుటయు, భారతీయు లొక్కుమ్మడిగ దానిని బహిష్కరించుటయు నీవఱకే చదివియుంటిరి. ఈ సంఘటనమున బీహారమునఁ దన బలుకుబడిని వినియోగించి సమ్మె సంపూర్ణమగునట్లు లొనరించెను.

నెహ్రూ నివేదిక నిరాకరింపఁబడిన పిమ్మట మరల సత్యాగ్రహము ప్రారంభమగుట మీ రెరింగిన విషయమే. ఉప్పు సత్యాగ్రహమును గూడఁ దెలిసికొని యుంకిరి. ఈ విషయమున రాజేంద్రుఁడు వేలకొలది శాంతి సైనికులను స్వయంసేవకులను సిద్ధపఱచి యీ సమరరంగమున కురికెను. ఈ సమరముననే మన ప్రసాదునకుఁ బోలీసువాఱి గుఱ్ఱపు కాఱి దెబ్బయుఁ దీవ్రమగు లాఠీదెబ్బలుఁ గూడఁ దగిలెను. ఈ దెబ్బల కతని శిరము భిన్నమై మృత్యువాతఁ బడు నేమో యను సందేహము కలిగెను. ఈ సమర సమయమున బాబు బలుమారులు కాంగ్రెసునకుఁ దాత్కాలిక అధ్యక్షుఁ డయ్యెను. కాని యచిరకాలమునఁ గారాగార వాస ముజ్జెను. విడుదలైన పిమ్మటఁ గూడ మరల నొకసారి కాంగ్రెసునకుఁ దాత్కాలికాధ్యక్షుఁడై మిగుల చాకచక్యముగఁ గార్యక్రమమును సాగించెను. దేశమును సరియగు మార్గమున నడపి తన కార్య విశారదత్వమును జూపెను.

పిమ్మట గాంధీ - ఇర్విను సంధియు, రెండవ గాంధీ పేబిలు సమావేశమును జరిగెఁగదా! ఈ సంధి నియమముల దేశీయులు ఖండితముగఁ బోటించునట్లు బాబు మిగులఁ గృషియొనర్చెను. కాని యేమి ప్రయోజనము? ప్రభుత్వము వారే వానిని భంగపఱచిరి. మరల సత్యాగ్రహము ప్రారంభమై రాజేంద్రుఁడు మరల నొకసారి నిర్బంధమునకు గుఱియయ్యెను.

హిందూ మహమ్మదీయ సభ్యమునకుఁగూడ రాజేంద్రుడత్యంత కృషి యొనర్చెను. దేశ మెల్లెడల మతద్వేషములు చెలరేగి హింసాదేవత తాండవమాడు సమయములందుఁగూడ బీహారమున నెప్పుడును నట్టి మతకలహములు సంభవించి యుండలేదు. దీనికిఁ గారణము రాజేంద్రుని నిరంతర కృషియే. అతఁడు నిర్మింపఁ గలిగిన శాంతి వాతావరణ ఫలితమే. అతని ముఖమండలమునఁ గల విద్యుచ్ఛక్తి ప్రభావమే.

మహాత్ముని యడుగుజాడల మెలఁగు రాజేంద్రుని బస్పృశ్యతా నివారణ విషయమునఁ గూడ నత్యద్భుత కృషి యొనర్చెను. బీహారమునఁగల దేవాలయములం దెన్నిటనో హరిజనులకుఁ బ్రవేశమిచ్చి, వారిని సవర్ణుల శావులలో నీరు తోడుకొననిచ్చి వారికొక కెన్నియో విద్యాలయముల నిర్మింపఁజేసెను. స్వరాష్ట్రమున నిట్లత్యంతకృషి యొనర్చుటయేకాక యీ సందర్భమున నతఁడు మన దక్షిణభారతమునఁ గూడఁ దీవ్రప్రచార మొనర్చెను.

ఇట్లు తుణమైనను తీరిక లేకుండ దేశము కొఱకును సోదర మానవుల కొఱకును శ్రమపడుటవలనఁ బెక్కుసారులాతని కారోగ్యభంగ మయ్యెను. అసలే దర్భకఱ్ఱవంటి దుర్బలగాఁతుఁడు. దానితో షడతెగని కారాగారవాసము, అన్నిటికిని మించి తీరనిపని. వీనివలన నాతని శ్వాసవ్యాధి యెక్కువగుటలో నక్కజ మేమున్నది ? కారాగారవాస

మున నీరస మెక్కువై మిగుల శుష్కించి ప్రాణాపాయస్థితికి వచ్చినను కఠిన హృదయులగు ప్రభుత్వమువా రాతనిని వదలరైరి. తుద కెట్లొ ప్రభుత్వ చికిత్సలయమునఁ జేర్చిరి. వైద్యసంఘ సలహా ననుసరించి యాతనిని విడువక తప్పినది కాదు.

రాజేంద్రుఁ డెంత రాజకీయవేత్తయో యంత సాహిత్య వేత్త. ఇంతటి సాహిత్యాభిమాని మన నాయకులం దింకొకరు లేరు. హిందీసాహిత్య మాతని కెక్కు డభిమానప్రాయము. బీహారు విద్యాపీఠము నిర్మించి దాని కుపద్రష్టయై యద్వితీయ సేవ యొనరించె నంటిమికదా! అంతియేకాక పెక్కుసాహిత్య సంస్థలందు సభ్యుఁడై యనేక పత్రికల నిర్వహించెను. కాకినాడ యందు జరిగిన యఖిలభారత హిందీసాహిత్య సమ్మేళనమున కితఁడే యధ్యక్షుఁడు. అనారోగ్య కలమున నటకు రాఁ జాలకయుఁ దన యధ్యక్షోపన్యాసమును వ్రాసి పంపెను. చూడుడు! వాని సాహిత్యాభిమానము! హిందీభాషయం దాతని సుప్రసిద్ధములగు రచన లెన్ని యేని గలవు.

ఖద్దరుద్యమమునఁగూడ రాజేంద్రుఁ డసామాన్యమగు కృషి యొనర్చెను. ఖద్దరువస్త్రధారణ మనిన నాతనికి మిక్కిలి యభిమానము. బాల్యమునుండియు స్వదేశవస్తువులను వస్త్రములను గూడఁ బ్రాణపదముగ నెంచువాఁడు. అతని వేషము ముత్యక వస్త్రములతోఁ బల్లెటూరి పేదదైతు వేషమునలె నుండును. ఆతఁడు ఖద్దరును బ్రోత్సహించి వ్యాప్తిచేయుటకై

ఖాదీ యర్థశాస్త్ర మను నొక గ్రంథమునుగూడ రచించెను. మహాత్ముఁ డీ గ్రంథమును మిగులఁ గొనియాడెను.

ఇట్లు రాజేంద్రుఁడు పాల్గొనని రాజకీయాందోళనము లేదు. పాటుపడని ప్రజాహిత కార్యము లేదు. సేవచేయని కార్మిక కష్టకోద్ధరణ వ్యవసాయము లేదు. అడుగువెట్టని మానవ కల్యాణ మార్గము లేదు. ఆయన నిరాడంబర జీవనము తోడి నాయకుల కాశ్చర్యము గొల్పినది. సౌశీల్యము సోదర మానవుల కొజ్జబంతి మైనది. సౌమనస్యము సర్వజన సమాదరణీయమైనది. స్వార్థత్యాగము భారత ప్రజల కుపకారకరమైనది. నియమబద్ధ జీవితము నిరుపమానమైనది. దేశారాధన తత్పరత్వము దివ్యమైనది.

ఆయనను సర్వసంగ పరిత్యాగి యనవలెనో, షరీరనవలెనో, సన్యాసి యనవలెనో, భారతీయుల పాలిటి కల్పవృక్ష మనవలెనో తోచకున్నది. బీదల కాహార పానీయాది సౌకర్యములు కల్పించుటయే యాతని పరమోద్దేశము. కానఁ బిదప హిందూస్థానమున నాహారశాఖా మంత్రిమై క్లిష్ట సమయమున నాహారసమస్య పరిష్కరింప నత్యంత ప్రయత్న మొనర్చినాడు.

భారత స్వాతంత్ర్య మబ్బిన పిమ్మటఁ దాత్కాలిక రాజ్యాంగమున మన ప్రసాదే యధ్యక్షుఁడు. ప్రజాప్రభుత్వ మేర్పడిన పిమ్మటఁ గూడ నాతఁడే యధ్యక్షుఁడుగ నెన్నుకొనఁబడెను. ఈ పదవి నాతఁడు మిగుల చాకచక్యముగను

బ్రతిభా సమన్వితముగను నిర్వహించు చుండెను. అది కతమున నాతఁడే మరల రెండవ పర్యాయము గూడ నధ్యక్షుడుగ నెన్నుకొనఁబడెను. ఈ యెన్నికనో భారత ప్రజల కాతనిపై గల యాభిమానమును గాఢానురాగమును బ్రకటించు చున్నది. ఆతఁడు తన కార్యనిర్వహణయందు దోడు దుడుకులు లేక యధ్యక్షపదవి సాగించుచు నెల్లవిషయములందును జహ్వరునకు జేదోడు వాగోడుగ మోలఁగుచు బ్రజామోదమును జూఱఁగొను చున్నాఁడు.

ఇప్పటికిని భరతభూమి కేవలచిన పాశ్చాత్య విజ్ఞాన వేత్తలు, రాజకీయ దురంధులు పెక్కుడు మన రాజేంద్ర ప్రసాదును దర్శించి పోవుచుండురు. ఆయనయు వారికి తన రాజభవనమున నాతిథేయ సత్కారము లొనరించి విందు లొనరించి వారి దేశపరిస్థితుల గూర్చి సావధానముగ చర్చించి రాజమర్యాదలతో సాగనంపుచుండును. ప్రతి సంవత్సరమును తన రాజభవనమున స్వాతంత్ర్యోత్సవమును, రిపబ్లికు ఉత్సవమును మహా వైభవముగ జరుపుచుండును. ఇటీవల దేశప్రజలతో నెక్కుడు సన్నిహితత్వ మాకాంక్షించి ప్రతి సంవత్సరమును నీ స్వాతంత్ర్యోత్సవముల మన దక్షిణరాష్ట్రముల జరుపనొనెను. తదనుగుణముగ నిటీవల మన ఆంధ్ర రాజధాని యగు కర్నూలు పట్టణమున నీ స్వాతంత్ర్యోత్సవమును మహావైభవముగ జరిపెను. తదవకాశమును బురస్కరించుకొని మన ఆంధ్ర మంత్రులకును శాసన సభ్యులకును

శక్కు పితోపనిషత్తు లొనర్చెను. ఏతత్సందర్భమున నిజముననాఁలు బోలారమునందలి తన భవనము నొక్క నాని రాజేంద్రప్రసాదునకు శాశ్వత వసతిగృహముగ నిచ్చినేసెను. ఇకమీదట దక్షిణదేశ పర్యటనకు వచ్చినపు యల్ల నాత డచ్చటనే మకాము చేయును. స్వాతంత్ర్య సంగ్రామమునంతయు స్త్రీకి మరల పోవుచు ప్రసాదు నీసంగమున కేగి భూదానయజ్ఞ పితయగు వినోబాభావేను ప్రత్యేకముగ దర్శించిపోయెను. విద్యార్థిలోకమున నపు డచట చేరిన నొకానొక యుద్యమ ఫలితముగ కాల్పులు జరిగినందున తన హృదయపూర్వక సానుభూతిని వెల్లడించెను.

దయామయుఁ డగు భగవానుఁ డీ సాధుజీవి కనా మయము చేసినట్టి యామురారోగ్య భాగ్యోపేతునిఁ జేయుఁగాత.



